

શ્રીગોપીનાથ પ્રભુચરણ

સંક્ષિપ્તપરિચય :

મહાપ્રભુ શ્રીવલ્લભાચાર્યના જ્યેષ્ઠ પુત્ર શ્રીગોપીનાથજી (પ્રાકટ્ય આશ્વિન^{ગુરુ ભાદ્રપદ} કૃષ્ણ ૧૨, વિ.સં. ૧૫૬૭) નું સ્થાન પુષ્ટિમાર્ગમાં અનેરું છે. શ્રીમહાપ્રભુજીએ પુષ્ટિમાર્ગનું પ્રવર્તન કરવાના ભાગ રૂપે અનેક વખત પ્રચારયાત્રા કરી, અનેક ગ્રન્થોની રચના કરી, અનેક વખત શાસ્ત્રાર્થો કર્યા. આમ આપે તટકાલીન કઠિન પરિસ્થિતિમાં દેવી પુષ્ટિજીવોના કલ્યાણ માટે સ્વલ્પ સમયમાં કઠોર પુરુષાર્થ કરીને નિર્ગુણ પુષ્ટિભક્તિનો માર્ગ પ્રશસ્ત કર્યો. શ્રીમહાપ્રભુજીના સ્વધામ પધાર્યા બાદ શ્રીગોપીનાથજીએ શ્રીમહાપ્રભુજીનું કાર્ય હાથ ઊપર લીધું.

સાધનદીપિકા ગ્રન્થ :

પુષ્ટિમાર્ગીઓ સ્વવાણશ્રિમધર્મનું પાલન કરવાની સાથોસાથ પુષ્ટિસિદ્ધાન્તાનુસાર પુષ્ટિભક્તિમય જીવન નિર્વિઘ્નપણે જીવી શકે તે માટે આપે પુષ્ટિમાર્ગીની દિનચર્યાનું અત્યન્ત સરળ રીતે નિરૂપણ કરનારા ‘સાધનદીપિકા’ નામના અદ્ભુત ગ્રન્થની રચના કરી.

સેવાવિધિ-સેવાભાવના :

પુષ્ટિમાર્ગ પાસે તે સમયે શ્રીઠાકોરજીને જગાવવાથી લઈને પોઢાડવા સુધીની સાંગોપાંગ સેવાવિધિ કે સેવા સમ્બન્ધી ભાવના બતાવનાર કોઈ પણ ગ્રન્થ ઉપલબ્ધ ન હતો. શ્રીગોપીનાથજીએ શ્રીમહાપ્રભુજી પાસેથી મેળવેલ માર્ગદર્શન અનુસાર પુષ્ટિમાર્ગીય સેવાક્રમ અને તેના પાછળ રહેલી વ્રજલીલાત્મક ભાવના નું નિરૂપણ કરનાર ‘નિત્યસેવાવિધિ’ના શ્લોકોની રચના કરી. આજે પુષ્ટિમાર્ગમાં સર્વત્ર શ્રીગોપીનાથજી વિરચિત સેવાવિધિ અનુસાર જ શ્રીઠાકોરજીની સેવા કરવામાં આવે છે. આ સેવાવિધિને ઘણા લોકો શ્રીગુસાંઈજી ચિત માને છે જે બહુ મોટી ગૌરસમજ છે.

ભાગવતપ્રેમ :

બાલ્યાવસ્થાથી જ શ્રીગોપીનાથજીને ભાગવત પુરાણ પ્રત્યે અતિશય આકર્ષણ હતું. સમ્પૂર્ણ ભાગવતનો પાઠ કર્યા પછી જ ભોજન કરવું એવો આપનો

નિયમ હતો. ભાગવતસેવા, સન્ધ્યા-બ્રહ્મયજ્ઞાદિ શાસ્ત્રીય કર્મો, શાસ્ત્રાધ્યયન આદિ દૈનિક કર્તવ્યો ની સાથે-સાથે પ્રતિદિન ૧૮,૦૦૦ શ્લોકોનો પાઠ કરતાં ક્યારેક બે-ત્રણ દિવસો વીતી જતાં. આપનો નિયમ અત્યુત્તમ હોવા છતાં ભોજનની અનિયમિતતાનો વિપરીત પ્રભાવ બાળકના શારીરિક સ્વાસ્થ્ય ઊપર ન પડે તે હેતુથી શ્રીમહાપ્રભુજીએ સમગ્ર ભાગવતના સાર રૂપે ‘શ્રીપુરુષોત્તમનામસહસ્ર’ ગ્રન્થની રચના કરી.

દેવદ્રવ્ય અને સ્વધર્મનિષ્ઠા :

શ્રીમહાપ્રભુજીએ એક વખત આજ્ઞા કરી હતી કે “જે શ્રીઠાકોરજીનું દ્રવ્ય(તેનો પ્રસાદ) ખાશે તે મારો નહીં કહેવાય. ...જે દેવદ્રવ્યનો પ્રસાદ ખાશે તે મહાપતિત થશે”. દામોદરદાસ સમ્ભવવારાનો ગોલોકવાસ થતાં તેમના શ્રીઠાકોરજી શ્રીમહાપ્રભુજીના ઘરે પધાર્યા ત્યારે શ્રીગોપીનાથજીએ જનશિક્ષાર્થ આજ્ઞા કરી કે “આપનો કહેવડાવીને જે શ્રીઠાકોરજીની વસ્તુમાં પોતાનું મન બગાડશે તેનો નિમૂળ નાશ થશે”.

શ્રીમહાપ્રભુજીના પ્રતિનિધિ, પુષ્ટિમાર્ગીય સેવાવિધિ-સેવાભાવના પ્રદર્શક, શ્રીમહાપ્રભુજીના હાર્દને જાણનારા શ્રીગોપીનાથપ્રભુચરણોનું પુષ્ટિમાર્ગીય પરમ્પરામાં અનન્ય સ્થાન છે જે ‘શ્રીગુસાંઈજી તેમજ ‘શ્રીપુરુષોત્તમજી વિરચિત મહાગ્વ શ્લોકોથી સમજી શકાય છે.

યદનુગ્રહતો જન્તુઃ સર્વદુઃખા-તિગો ભવેત્ ।

તમહં સર્વદા વન્દે શ્રીમદ્લલભનન્દનમ્ ॥

જન્મ લઈને સાંસારિક દુઃખોના સાગરમાં ડૂબવા જતો જીવ જેમની કૃપાથી બધા દુઃખોથી બચી જાય છે એવા શ્રીમહાપ્રભુજીના પુત્ર શ્રીગોપીનાથજીને હું સર્વદા વન્દન કરું છું. —શ્રીગુસાંઈજી

શ્રીવલ્લભપ્રતિનિધિં તેજોરશ્મીં દયાર્ણવમ્ ।

ગુણાતીતં ગુણનિધિં શ્રીગોપીનાથમ્ આશ્રયે ॥

તેજના ભંડાર, દયાના સાગર, લૌકિક ગુણોથી અતીત અને અલૌકિક ગુણોના નિધિ તેમજ શ્રીમહાપ્રભુજીના પ્રતિનિધિ એવા શ્રીગોપીનાથજીનો હું આશ્રય લઉં છું. —શ્રીપુરુષોત્તમજી

જન્મજયન્તી :

શ્રીમહાપ્રભુજીના પ્રતિનિધિસ્વરૂપ શ્રીગોપીનાથજી પ્રભુચરણોની જયન્તી મનાવવા બાબત નિ.વી.ગો. શ્રીપ્રજ્ઞરાજ્યરાણ લખે છે:

શ્રીવલ્લભપ્રતિનિધિં ગોપીનાથં સ્વમાત્મજન્મ ।

પ્રકટીકૃતવાન્ સ્વસ્ય સ્વરૂપજ્ઞાપનાય હિ ॥

અતસ્તત્રોત્સવઃ કાર્યઃ સ્વમાર્ગસ્થૈસ્તુ સર્વથા ।

...પ્રત્યહદમ્ ઉત્સવં કુર્યાત્ સ્વાચાર્યાણાં ચ તુષ્ટ્યે ॥

પોતાના સ્વરૂપનું જ્ઞાન કરાવવા માટે પોતાના પ્રતિનિધિ એવા સ્વપુત્ર શ્રીગોપીનાથજીને શ્રીમહાપ્રભુજીએ પ્રકટ કર્યા. તેથી શ્રીમહાપ્રભુજીને પ્રસન્ન કરવા માટે પુષ્ટિમાર્ગિઓએ શ્રીગોપીનાથજીનો પ્રકટય ઉત્સવ પ્રતિ વર્ષ અવશ્ય મનાવવો. (નસંવત્સરોત્સવકલ્પલતાથ અન્તર્ગત)

નોંધ : શ્રીગોપીનાથજી વિશેષ જાણકારી માટે વાંચો : ‘શ્રીગોપીનાથ પ્રભુચરણ’, પ્રકાશક : શ્રીવલ્લભાચાર્ય ટ્રસ્ટ, માંડવી-કચ્છ.)

શ્રીગોપીનાથપ્રભુચરણ પંચશતાહિ મહોત્સવ

અન્તર્ગત વર્તમાન વર્ષમાં યોજનારા કાર્યક્રમો :

૧. સોમિનાર
૨. પ્રકાશન : ચિત્રજી, સ્મારિકા, સાધનદીપિકા વિવેચન વગેરે
૩. ‘સાધનદીપિકા’ ગ્રન્થ ઉપર પ્રવચનમાળા
૪. શ્રીગોપીનાથજીના જીવનચરિત્રનું અનુસન્ધાન
૫. શ્રીગોપીનાથજીના બેઠકજીનું અનુસન્ધાન-નિર્માણની શક્યતા પર વિચાર.
૬. વિ.સં. ૨૦૬૭ માં આવનાર પ્રાકટચદિવસ પર વિશેષ આયોજન.

માહિતિ-સ્વૈચ્છિક સહયોગ માટે પત્રાચાર :

શ્રીવલ્લભાચાર્ય ટ્રસ્ટ, કંસારા બજાર, માંડવી-કચ્છ, ગુજરાત, ૩૮૮૩૫૦

॥ સાધનદીપિકા ॥

(મંગલાચરણ)

તા નઃ શ્રીતાત-પત્-પદ્મરેણુવઃ કામધેનવઃ ॥

નાકસ્ય તરવોડન્યેષાં સ્યુઃ કલ્પતરવો યથા ॥૧॥

જેમ બીજાઓની ઈચ્છાપૂર્તિ કરવાવાળા સ્વર્ગના કલ્પવૃક્ષ અને કામધેનુ હોય છો તેમ અમારમાટે તો અમારા પિતા મહાપ્રભુ શ્રીવલ્લભાચાર્યના ચરણકમળોની રજ જ કલ્પતરુ અને કામધેનુ સમાન થાઓ.

શ્રુતિ-સ્મૃતિ-શિરોરત્ન-નીરાજિત-પદ્મમ્બુજમ્ ॥

યશોદોત્સંગ-લલિતં વન્દે શ્રીનન્દ-નન્દનમ્ ॥૨॥

શ્રુતિ - સ્મૃતિ રૂપી ઉત્તમ રત્નોથી જેઓના ચરણકમળ અત્યન્ત શોભી રહ્યાં છે એવા યશોદાના ખોળામાં ખેલતા, નન્દનન્દ શ્રીકૃષ્ણને હું વન્દન કરું છું.

(આ ગ્રન્થમાં ઉપલ્લિ બાલતોમાં પ્રમાણ શ્રુતિ સ્મૃતિ પરાણ તન્ત્ર વગેરે શાસ્ત્રોની શ્રીમદવાચધેરણ દ્વારા પ્રકટ કરવામાં આવેલ વ્યાખ્યા છે.)

ભક્તિમાર્ગ-વિતાનાય યોડવતીણૌ હુતાશનઃ ॥

સએવ નઃ પરં માનં શેષમ્ અસ્ય પ્રમાન્તરમ્ ॥૩॥

ભક્તિમાર્ગનો પ્રચાર કરવામાટે વૈશ્વાનરસ્વરૂપ શ્રીવલ્લભાચાર્ય-ચરણોએ ભૂતળ ઉપર અવતાર ધારણ કર્યો છે તેમના વચનોજ અમારામાટે પરમ પ્રમાણરૂપ છે. બીજા પ્રમાણો એના અંગભૂત અથવા તેની સરખામણીમાં ગોણ પ્રમાણ છે.

વેદત્રયી-શિરોભાગ-સૂત્ર-વ્યાખ્યાન-સમ્મતામ્ ॥

ભક્તિ-શાસ્ત્રાનુસારેણ કુર્વે સાધન-દીપિકામ્ ॥૪॥

ત્રણે વેદોના શિરોભાગરૂપ ઉપનિષદ્ ઉપર લખાયેલા બ્રહ્મસૂત્ર પરના મહાપ્રભુ શ્રીવલ્લભાચાર્યધેરણ વિરચિત ભાષ્યથી અવિરુદ્ધ પ્રકારે ભક્તિશાસ્ત્રના અનુસાર ‘સાધનદીપિકા’ ગ્રન્થની રચના હું કરું છું.

(શ્રીહરિસેવાની આવશ્યકતાના ઉપપાદનની સાથે ગ્રન્થનો ઉપક્રમ)

“આત્મા વાર” ઇતિ શ્રુત્યા દર્શનૈક-ફલો વિધિઃ ॥

શ્રવણાદ્યૈઃ પ્રતિજ્ઞાતઃ “તં ભજેત્” - “તં રસેદિ”તિ ॥૫॥

“તસ્માદ્ ભારત સર્વાત્મા ભગવાન્ હરિશિશ્વરઃ ॥

શ્રોતવ્યઃ કીર્તિતવ્યશ્ચ સ્મર્તવ્યશ્ચેષ્ટતાભયમ્” ॥૬॥

પુરુષસ્યાવિશેષેણ સંસારં પ્રજિહાસતઃ ॥

હરેર્ આરાધને મુક્તિઃ

“આત્માનું દર્શન કરવું જોઈએ, શ્રવણ કરવું જોઈએ, મનન કરવું જોઈએ, નિદિધાસન કરવું જોઈએ” આ શ્રુતિવચનમાં પરમાત્મદર્શનમાટે પરમાત્માના શ્રવણ-મનન-નિદિધાસન કરવાની આજ્ઞા છે. તે જે પ્રમેણે “તેનું ભજન કરે” “તેનો રસાનુભવ કરે” એવા વચનો પણ છે.

શ્રુતિની જેમ સ્મૃતિમાં પણ “માટે હે ભારત ! સર્વાત્મા, ભગવાન્ હરિ, દીશ્વરનું અભય દિવ્યતા મનુષ્યે શ્રવણ-કીર્તન-સ્મરણ કરવું જોઈએ” એમ કહ્યું છે.

આ બધા વચનોથી એ સિદ્ધ થાય છે કે અહન્તા-મમતાત્મક સંસારને છોડવાની દિવ્યતાવાળા મનુષ્યે પ્રભુના આરધનનેજ મુક્તિરૂપ જાણવું.

(તેમાં શા માટે^૧ અને કેવા^૨ ગુરુ આવશ્યક હોય છે તેનું નિરૂપણ)

.....તત્પ્રકારો નિરૂપ્યતે ॥૭॥

“માહાત્મ્યજ્ઞાનપૂર્વોહિ સુદઢઃ સર્વતોડધિકઃ ॥

સ્નેહો‘ભક્તિ’શિતિ પ્રોક્તઃ તથા મુક્તિર્ન ચાન્યથા” ॥૮॥

માહાત્મ્યજ્ઞાપનાયૈવ શ્રવણં ગુણકર્મણામ્ ॥

શાસ્ત્રાણામ્ ઉપયોગોડત્વ તત્ત્રાકાંક્ષા ગુરોર્ ભવેત્^૧ ॥૯॥

“કૃણુસેવા-પરં વીક્ષ્ય દમ્ભાદિ-રહિતં નરમ્ ॥

શ્રીભાગવતતત્ત્વજ્ઞં ભજેત્ જિજ્ઞાસુરાદરાત્”^૨ ॥૧૦॥

તેથી હવે ભગવદ્ભજનરૂપી મુક્તિની પ્રાપ્તિ જે સાધનથી થઈ શકે તે સાધનનું નિરૂપણ કરવામાં આવે છે. શાસ્ત્રમાં ભક્તિના લક્ષણનું કથન “પ્રભુના માહાત્મ્યના જ્ઞાન પૂર્વક પ્રભુમાં સુદઢ અને સહુથી અધિક સ્નેહ એટલે ‘ભક્તિ’. આવી ભક્તિથી જ મુક્તિ મળે છે, અન્ય કોઈ પ્રકારે નહીં” આ પ્રમાણે કહ્યું છે.

આ વચનમાં પ્રભુના ગુણ-કર્મોનું શ્રવણ કરવું તેને માહાત્મ્યજ્ઞાનનું સાધન કહેવામાં આવ્યું છે. આ કાર્ય તો શાસ્ત્રથીજ થવું શક્ય હોવાથી સર્વપ્રથમ શાસ્ત્રના અધ્યયનની આવશ્યકતા હોય છે. શાસ્ત્રનું અધ્યયન ગુરુ વિના થઈ ન શકે તેથી સર્વપ્રથમ સાધન ગુરુને માનવામાં આવે છે.

તેથી પ્રભુના માહાત્મ્યજ્ઞાનને પ્રાપ્ત કરવાની દિવ્યતાવાળો મનુષ્ય જે કૃણુસેવામાં તત્પર હોય, દમ્ભ આદિથી રહિત હોય અને શ્રીભાગવતપુરાણના તત્ત્વને જાણતો હોય તેવા નરની પરીક્ષા કરીને આદરથી ભજન કરે.

(સ્વમાર્ગીય ગુરુનું પ્રથમ કર્તવ્ય : ભગવાનની શરણાગતિ માટે દેવી જીવોને પ્રેરિત કરવું છે)
દેહદ્રોણ્યા યિયાસૂનાં પરં પારં ભવામ્બુધિઃ ॥

ગુરુણા કરુણધીરેણ “ત્યુત્તાર્યા સ્વોપદેશતઃ ॥૧૧॥

“યો બ્રહ્માણં વિદધાતિ પૂર્વ યો વૈ વેદાંશય પ્રહિણોતિ તસ્મૈ ॥
તં હ દેવમ્ આત્મ-બુદ્ધિપ્રકાશં

મુમુક્ષુર્વે શરણમ્ અહં પ્રપદ્યે” ॥૧૨॥

“સર્વધર્માન્ પરિત્યજ્ય મામેકં શરણં વ્રજ” ॥

ઇતિ શ્રુત્યા તથા સ્મૃત્યા પ્રપત્યાદેશમ્ આદિતઃ ॥૧૩॥

દેહરૂપી હોળીદ્વારા સંસારસમુદ્રના પેલે પાર જવાની દિવ્યતાવાળાની નાવને, તેનો કરુણધાર – નાવિક ગુરુ પોતાના ઉત્તમ ઉપદેશોથી, પેલે પાર ઉતારે. શ્વેતાશ્વતર ઉપનિષદમાં કહ્યું છે કે “જે પૂર્વે બ્રહ્માજ્ઞને પ્રકટ કરે છે અને તેઓને ત્રણ વેદોનું દાન કરે છે તે આત્મ-બુદ્ધિથી પ્રકાશિત થનાર દેવને શરણે હું જાઉં છું. ભગવદ્દેહીતામાં પણ ભગવાને સ્વમુખે અર્જુનને આજ્ઞા આપી છે કે “બધા ધર્મોનો ત્યાગ કરીને કેવળ મારા શરણે આવ”. આમ શ્રુતિ અને સ્મૃતિ માં સર્વ પ્રથમ શરણાગત થવાનો આદેશ છે.

(સ્વમાર્ગીય દ્વિજકુળના શિષ્યોનું કર્તવ્ય)

પ્રેમણોપદેશ-શ્રવણાત્ પ્રપત્તિઃ પ્રેમ-કારણમ્ ॥

અતો મૂલાભિષેકો હિ કાર્યસ્ તેનાસ્ય સેવને ॥૧૪॥

નહિ દેહભૃતા શક્યં કર્મ ત્યક્તુમ્ અશેષતઃ ॥

અતઃ સ્વધર્માચરણં ભાર-દૈગુણ્યમ્ અન્યથા ॥૧૫॥

સ્વધર્માચરણં શક્યતા ત્વધર્માન્તુ નિવર્તનમ્ ॥

ઇન્દ્રિયાશ્વ-વિનિગ્રાહઃ સર્વથા ન ત્યજેત્ ત્રયં ॥૧૬॥

ઇતિ ભાગવતો ધર્મઃ શ્રીમદાચાર્ય-સમ્મતઃ ॥

ભક્તિ-શાસ્ત્રાનુકૂલ્યેન સ્વધર્માચરણં ભવેત્ ॥૧૭॥

ઉપરોક્ત લક્ષણોવાળા ગુરુના મુખે શ્રદ્ધા-પ્રેમથી ભગવત્ શાસ્ત્રના ઉપદેશનું શ્રવણ કરવાથી જેનાવડે ભક્તિ સિદ્ધથાય તેવું ભગવાનનું શરણ પ્રાપ્ત થાય છે. કલિકાળમાં કલ્યાણકારી પ્રાયઃ બધા શાસ્ત્રીય સાધનો જ્યારે દુઃસાધ્ય બની ગયાં છે ત્યારે અન્યાન્ય સાધનોમાં શ્રમ ન કરીને બધાનું મૂળ એવા પ્રભુના શરણરૂપી ઉપાયનું જ સેવન કરવું.

શરીરધારીમાટે કર્મોનો પૂર્ણપણે ત્યાગ કરવો શક્ય નથી હોતો. તેથી દેહક

મનુષ્યે પોત-પોતાના વર્ણ અને આશ્રમ ના ધર્માનુસાર કર્મ કરવા. જો આમ કરવામાં ન આવે તો સ્વધર્માચરણની ઉપેક્ષા અને સ્વચ્છન્દ આચરણ આમ બેવડો દોષ લાગે.

તેથી શક્તિ અનુસાર સ્વધર્મનું આચરણ કરવું, અધર્મનું આચરણ સર્વથા ન કરવું અને ઈન્દ્રિયોદ્ધી ઘોડાઓને વિશેષદ્વયથી અડકુશમાં રાખવા. આ ત્રણેય નો ત્યાગ સર્વથા ન કરવો.

આ પ્રકારનો ભાગવત ધર્મ મહાપ્રભુ શ્રીવલ્લભાચાર્યને માન્ય છે. પોત-પોતાના વર્ણાશ્રમધર્મનું આચરણ કરવામાં પણ ભક્તિશાસ્ત્રથી અનુકુળ એવા વર્ણાશ્રમધર્મનું આચરણ કરવું એમ વિશેષ જાણવું.

(તેમાં પોત-પોતાના વેદની શાખા અનુસાર ષોડશ સંસ્કાર તથા તન્મૂલક આત્મિક શૌચાચાર^{૧-૬} વગેરે ભક્ત્યુપયોગી હોવાથી દ્વિજો માટે જરૂરી હોય છે.)

ગર્ભાધિનાદિ-સંસ્કારૈઃ દ્વિજૈર્મૌઞ્યન્ત-સમ્ભવૈઃ ॥

દેહઃ સંશોધનીયો હિ હરિભાવો ન ચાન્યથા ॥૧૮॥

ગર્ભાધિન સંસ્કારથી કરીને મૌઞ્યબન્ધનરૂપ યજ્ઞોપવીત સંસ્કાર પર્યન્ત બધા સંસ્કારોવડે દ્વિજ એટલે બ્રાહ્મણ-ક્ષત્રિય-વૈશ્ય પોતાના દેહનું સારીરીતે શોધન કરે. આમ કરવાથી દેહ પવિત્ર બનશે જેને કારણે દેહમાં ભગવદ્ભાવની યોગ્યતા સિદ્ધ થશે તે સિવાય નહીં.

શૌચાચાર-વિહીનસ્ય આસુરાવેશ-સમ્ભવાત્ ॥

તતઃ સ્વાત્મિક-ધર્માણામ્ આચારોડપિ પ્રસજ્યતે ॥૧૯॥

જે વ્યક્તિ શુદ્ધિ વગેરે આચારનું શાસ્ત્રજ્ઞા અનુસાર પાલન નથી કરતી તેના દેહ-ઈન્દ્રિયમાં આસુરાવેશ થવાની સમભાવના પૂરે-પૂરી રહે છે. તેથી દેહે પોત-પોતાના નિત્ય કર્મોનું આચરણ પણ કરવું જોઈએ.

સ્નાનં^૧ સન્ધ્યા-જપો^૨ હોમઃ^૩ સ્વાધ્યાયઃ^૪ પિતૃતર્પણમ્^૫ ॥

વૈશ્વદેવકદેવાર્થો^૬ ઈતિ ષટ્-કર્મકૃદ્ ભવેત્ ॥૨૦॥

તે છ નિત્યકર્મો આ મુજબ જાણવા : શાસ્ત્રવિધિથી સ્નાન, સન્ધ્યા અને જપ, હોમ, ભગ્નેલા વેદનું અધ્યયન, પિતૃતર્પણ અને વૈશ્વદેવના દેવનું પૂજનદ્વ આ છ કર્મો દ્વિજે સદા કરવા.૮

યથા હિ સ્કન્ધ-શાખાનાં તરોર્મૂલાભિષેચનમ્ ॥

તથા સર્વાહીણં યસ્માત્ પરિચર્યાવિધિરિઃ ॥૨૧॥

અતસ્ તદનુરોધેન નિત્યકર્મ-કૃતિર્ વરા ॥

અન્યથાતુ કૃતિર્વર્થા ત્રૈવર્ગ્યવિષયા યતઃ ॥૨૨॥

જેમ વૃક્ષના મૂળમાં પાણી રેડવાથી વૃક્ષના પાન, નાની-મોટી ડાળીઓ વગેરે વૃક્ષના બધા ભાગોને આપ મેળે પાણી પહોંચી જતું હોય છે તે જ પ્રમાણે શ્રીકૃષ્ણની સેવા કરવાથી બધા દેવી-દેવતાઓનું પૂજન આપ મેળે થઈ જાય છે. તેથી તે પ્રમાણે જ નિત્યકર્મ કરવું ઉત્તમ ગણાય. જો આમ ન કરે તો (જેમ વૃક્ષના મૂળમાં પાણી ન રેડીને તેના ડાળી-પાંદડાં ઉપર પાણી રેડવામાં આવે તો પાણી પણ નકામું જાય અને વૃક્ષ પણ કાળક્રમે સુકાઈ જાય તેમ) બધા કર્મો નિષ્ફળ જાય છે. કારણ કે બધા કર્મોથી પૂજ્ય તો પરાતપર તત્ત્વ શ્રીકૃષ્ણ જ હોય છે, તેમને મૂકીને જો કર્મ કરવામાં આવે તો કર્મબન્ધનથી છૂટવાના સ્થાને વધુ બંધાઈ જવાની સ્થિતિ આવે. કારણ કે કર્મ તો ધર્માર્થ-કામરૂપી ત્રિવર્ગને જ સિદ્ધ કરનારું હોય છે !

ગર્ભાધિનાદિ-સંસ્કારૈઃ સ્વશાખોક્તૈર્ દ્વિજો યુતઃ ॥

ગુરું પ્રપદ્યેદ્ યતઃ યતઃ યતઃ યતઃ ॥

તેથી જે દ્વિજ ત્રિવર્ગમાં ફંસાવા ન ઈચ્છતો હોય તેણે પોતાના વેદની શાખામાં કલા પ્રમાણેના ગર્ભાધિન વગેરે સંસ્કારોથી પવિત્ર થઈને ભક્તિમાર્ગીય ગુરુના શરણે જવું.

(દ્વિજેતર શિષ્યોના કર્તવ્યનું નિરૂપણ)

.....અન્યસ્તુ સદાચારોડસ્ય સંશ્રયાત્ ॥૨૩॥

જેઓ દ્વિજ ન હોય તેઓ તો શાસ્ત્રમાં બતાવ્યા મુજબ દ્વિજોની પરિચર્યા કરે અને સદાચાર પરાયણ રહીને ભક્તિમાર્ગીય ગુરુના શરણે જાય.

(પ્રપત્તિમાર્ગમાં દીક્ષિત લોકોએ વૈષ્ણવાચારનું જ પરિપાલન કરવું. તેમાં પ્રથમ સન્તવિધ ભક્તિ^{૧/૧-૭} નો ઉપદેશ)

લબ્ધ્વાનુગ્રહમ્ આચાર્યાત્ શ્રીકૃષ્ણશરણં જનઃ ૩ ॥

ધારયેત્ તિલકં માલાં વૈષ્ણવાચાર-તત્પરઃ ॥૨૪॥

પુષ્ટિભક્તિમાર્ગમાં રહિ ધરાવતી વ્યક્તિ પુષ્ટિભક્તિ સમપ્રદાયના ઉપરોક્ત લક્ષણ ધરાવતા કોઈ સુયોગ્ય આચાર્યવંશજની કૃપા પ્રાપ્ત કરીને સર્વ પ્રથમ તેઓથી શ્રીકૃષ્ણના નામમન્ત્રની શરણદીક્ષાને પ્રાપ્ત કરે. આ પ્રકારે ભગવન્માર્ગમાં દીક્ષિત થઈયેલ વ્યક્તિ કપાળ ઉપર કુંકુમથી ઊદ્ધવપુંડ્ર તિલક અને ગળામાં તુલસીકાષ્ઠની માળી-કંઠી સદા ધારણ કરે.

સર્વસ્વં હરિસાત્કાર્યં ત્યજેત્ સર્વમ્ અવૈષ્ણવમ્ ॥

હિંસ-કામ્યાડન્યદેવાર્થો યદિ નિત્યં ચ લૌકિકમ્ ॥૨૫॥

વૈષ્ણવ થયા પછી પોતાનું સર્વસ્વ શ્રીહરિને અર્પિત કરવું. જે કોઈ પણ અવૈષ્ણવ આચાર પૂર્વે કરતો હોય તે બધા છોડવા. જીવહિંસા થતી હોય તેવા કર્મો, કામ્યકર્મ; અને શ્રીકૃષ્ણ સિવાય અન્ય દેવોની પૂજા-અર્ચના નો પરિત્યાગ કરવો. નિત્ય-નૈમિત્તિક શાસ્ત્રીય કર્મો પણ જો વૈષ્ણવમાર્ગથી વિપરીત હોય તો તે પણ છોડવા. તે જ પ્રમાણે વૈષ્ણવમાર્ગથી વિપરીત એવા સામાજિક-લૌકિક કાર્યોનો પણ ત્યાગ કરવો.

પૂર્વભાંડાદિકં સર્વં પરિત્યજ્ય વિશુદ્ધિદત્તઃ ખ ॥

શ્રવણાદિપરો નિત્યં હરેઃ પ્રેમાસ્પદો ભવેત્ ॥૨૬॥

માર્ગમાં દીક્ષિત થવાથી પૂર્વે પોતાના ઉપયોગમાં આવતા બધા વાસણ-કુસણ વગેરે કાઢી નાખીને નવીન વાસણરે વસાવવા. સ્વવાણશ્રિમધર્મનુસાર વિશેષ આગ્રહથી રનાન-ખાન-પાન-વસ્ત્ર-સ્પર્શ આદિમાં શુદ્ધિ રાખવી. તે જ પ્રમાણે પ્રભુ સમ્બન્ધી શ્રવણ-કીર્તન વગેરેમાં સતત તત્પર રહે. આમ કરવાથી ભક્ત પ્રભુને પ્રિય બને છે.

હરેર્ગુણાનાં શ્રવણં જ્યાયોભ્યઃ શુશુયાત્ સદા^{૩/૧} ॥

જાતશિશ્નઃ યવીયોભ્યઃ કીર્તયેદ્ અન્યથૈકલઃ^{૩/૨} ॥૨૭॥

જ્યેષ્ઠ વૈષ્ણવો પાસેથી પ્રભુ સમ્બન્ધી ગુણ-લીલ વગેરેનું સદા શ્રવણ કરે. શ્રવણ કરેલને દઢ કરવામાટે પોતે પણ તેનો અભ્યાસ કરે. સંગી ભક્તોની સામે ભગવત્કીર્તન કરે. સત્પુરુષનો સંગ પ્રાપ્ત ન થાય તો એકલો જ ભગવત્કીર્તન કરે (અર્થાત્ અસત્નો સંગ ન જ કરે).

અતિસુન્દરપાણિ લીલાધામાનિ સંસ્મરેત્^{૩/૩} ॥

પાદસેવા હરેઃ કાર્યો સર્વસમ્પન્નિકેતનૈઃ^{૩/૪} ॥૨૮॥

પ્રભુના ગુણ-લીલાના શ્રવણ-કીર્તનાદિની સાથોસાથ પ્રભુના સર્વાધિક સુન્દર સ્વરૂપ અને પ્રભુના અલૌકિક લીલાધામો નું પણ સતત સ્મરણ કરતો રહે. આ સાથે પ્રભુના ચરણક્રમલોની સેવા પણ પોતાના ઘર-ધન આદિ સર્વસ્વના વિનિયોગ પૂર્વક અવશ્ય કરે.

અર્ચનં પ્રત્યહં તસ્ય વિધિના નિયમેન ચ^{૩/૫} ॥

વન્દનં ચરણમ્બોજે તસ્ય ભાવનયાખિલે^{૩/૬} ॥૨૯॥

પ્રભુના માહાત્મ્યના જ્ઞાન પૂર્વક લોકવિલક્ષણ ઉપચારોથી પ્રતિદિન નિયમ પૂર્વક પ્રભુની સેવા કરે. સમગ્ર જગત્માં ભગવદ્દાત્મકતાનો ભાવ રાખીને

પોતાનામાં ભગવદ્દેશતાનું દૈન્યપૂર્વક સ્મરણ કરતા-કરતા શ્રદ્ધા પૂર્વક પ્રભુના ચરણક્રમણમાં વન્દન કરે.

દાસ્યં તદેક-શરણં તત્પ્રસાદેક-ભોજનમ્^{૩/૭} ॥

એવં સત્પત્રવિધા ભક્તિઃ પ્રપન્નાધિકૃતા ભવેત્ ॥૩૦॥

એકમાત્ર શ્રીકૃષ્ણનો જ આશ્રય (અનન્યતા) અને શ્રીકૃષ્ણને સમર્પિત કરેલ પદાર્થનું જ ભોજન (અસમર્પિત જીવન) તેને પ્રભુનું ‘દાસપણું’ કહેવાય છે. આ પ્રકારે શ્રવણથી લઈને દાસ્ય પર્યન્ત સાત પ્રકારની ભક્તિનું સારીરિતે અનુસરણ કરવાથી શરણાગતિ સિદ્ધ થાય છે.

(પ્રપત્તિમાર્ગમાં દીક્ષિતનકાં વૈષ્ણવ વ્રતોત્સવ^૪ પંચયજ્ઞ^૫ તીર્થવાસ^૬ વૈષ્ણવતિકાદિ બાત્યાભ્યન્તર ચિન્તકો^{૭-૯} ધારણ આદિકો ઉપદેશ)

પૂર્વવિદ્ધં પરિત્યાજ્યં વ્રતં તદ્વિષ્ણુ-પંચકમ્ ॥

*જ્યન્તી તૂદ્યેડન્યેન દુષ્ટાન્યાખ્યરુણોદયાત્ ॥૩૧॥

આગળની તિથિના વેધવાળી એકાદશી, જયન્તી વગેરે વિષ્ણુપંચક વ્રતોત્સવનો ત્યાગ કરવો. સૂર્યોદય કાળમાં જે તિથિ હોય તેને જ તે દિવસની તિથિ માનીને શ્રીકૃષ્ણજયન્તી આદિ ઉત્સવો ઉજવવા. તે જ પ્રમાણે એકાદશી પણ જો અન્ય તિથિના વેધવાળી હોય તો તે દિવસે ન કરવી.

વર્ષાશ્રિતાન્યુત્સવાનિ સ્વાશ્રિતાન્યપિ યાન્યુત ધ ॥

તાનિ સર્વાણિ હરયે^{૧૦} ત્યનુકૂલાનિ ચાપયેત્ ॥૩૨॥

વરસમાં આવતા ઉત્સવ તેમજ પોતાના મનોરથ પ્રમાણેના ઉત્સવો પણ સાધન-સમ્પત્તિ, સ્વાસ્થ્ય, સમય આદિની અનુકૂળતા હોય તો તે બધા પ્રભુની સાથે અવશ્ય મનાવવા.

શ્રાદ્ધાનિ ચોત્તમાન્યેવ વૈશ્વદેવં ચ દેવકમ્ ॥

હરેઃ પ્રસાદતઃ કુર્યાત્ તતસ્તૃપ્તિરનુત્તમા ॥૩૩॥

શ્રાદ્ધ વગરે કાર્યો, વિશ્વદેવ સમ્બન્ધિ કાર્યો તેમજ અન્ય પણ દેવતા સમ્બન્ધિ બધા ઉત્તમ કાર્યો આગ્રહ પૂર્વક પ્રભુના મહાપ્રસાદથી જ કરવા. આમ કરવાથી પિતૃઓને તેમજ પ્રભુના કર્મસિધિવ દેવતાઓને પણ ઉત્તમોત્તમ તૃપ્તિ થાય છે.

પ્રસાદોડપિ બલિઃ કાર્યઃ સ્વાત્મસંસ્કારએવ સઃ ॥

અન્નસ્ય ચાત્મનશ્યાપિ તત્સંસ્કારેણ તત્પરઃ ॥૩૪॥

ગોત્રાસ આદિ ભૂતપજ્ઞ પણ પ્રભુના મહાપ્રસાદથીજ કરવા. તે આપણા

આત્માનો સંસ્કાર જ છે. તેથી અન્ત અને આત્મા ના તે સંસ્કારથી તત્પર રહેવું.

વિપ્રા ગાવો હરેભક્તાઃ સદા પૂજ્યા હરેઃ પ્રિયાઃ॥

ગૃહસ્થસ્યાતિથિર્યસ્માત્ પૂજ્યો દીનો દયાસ્પદઃ^૭ ॥૩૫॥

આત્માણ, ગાય અને ભગવદ્ભક્તો પ્રભુના પ્રિય છે તેથી તે બધાનો સત્કાર અવશ્ય કરવો. તે જ પ્રમાણે ગૃહસ્થમાટે અતિથિ પણ પૂજ્ય હોય છે. ગૃહસ્થે દુઃખી લોકો ઉપર દયાભાવ રાખવો.

જગન્નાથે દારિકાયાં શ્રીરંગે વ્રજમંડલે॥

યત્ર પૂજાપ્રવાહઃ સ્યાત્ તત્ર તિષ્ઠેચ તત્પરઃ॥૩૬॥

જગન્નાથપુરી, દારિકાપુરી, શ્રીરંગજી, વ્રજમંડલ વગેરે ભગવત્સ્થાનોમાં જ્યાં અનવરત ભગવત્પૂજા થતી હોય ત્યાં પ્રભુપરાયણ બનીને રહે. (પોતાના ઘરમાં ભગવત્સેવા કરવા શક્તિમાન ન હોય તેવા પ્રભુપરાયણ વિરક્ત પુષ્ટિમાર્ગિમાટે આ ઉપદેશ છે).

ગંગાદિ-તીર્થ-વર્ષેષુ યથા ચિત્તં ન દુષ્યતિ ચ ॥

શ્રવણાદ્યૈઃ ભજેદેવં શ્રીભાગવતતત્પરઃ ॥૩૭॥

ગંગાજી વગેરે શ્રેષ્ઠ તીર્થોમાં, અતિ નિકટતા વગેરે કારણે તીર્થનો અનાદર કે તેવાજ બીજા દોષોને કારણે ચિત્ત દૂષિત ન થાય તે પ્રકારે શ્રીભાગવત પુરાણના પાઠાદિમાં તત્પર બનીને પ્રભુનું શ્રવણાદિથી ભજન કરવું.

ઊર્ધ્વપુંડ્રાણિ મૃન્મુદા તુલસી-કાષ્ઠજાપિ સદ્ ॥

ભાત્યાંકાન્યાન્તરાણિ સ્યુઃ ભક્તેઃ શાન્તિ-વિરક્તયઃ ॥૩૮॥

ઊર્ધ્વપુંડ્ર તિલક, ગોપીચન્દનથી અંકિત કરાતી નામાદિની મુદ્રાઓ અને તુળસીકાષ્ઠથી બનતી માળા એ પુષ્ટિભક્તિમાર્ગીના બાહ્યલક્ષણો છે. તે જ પ્રમાણે શાન્તિ તથા વિરક્તિ એ પુષ્ટિભક્તિમાર્ગીના આન્તર લક્ષણો છે.

શમો દમસ્તપઃ શૌચં ક્ષાન્તિરાર્જવમેવ ચ ॥

દયા દાનં ચ વિજ્ઞાનં શ્રદ્ધા દૈવાત્મસમ્પદઃ ॥૩૯॥

દૈવાત્મસમ્પદઃ પુંસઃ ભક્તિર્ભવતિ નૈહિકી^{૭-૯} ॥

આન્તર તથા બાહ્ય ઈન્દ્રિયો ઉપર સંયમ, કષ્ટ સહન કરવા, શાસ્ત્રીય સદાચારના અનુસાર પવિત્રતા રાખવી, ધૈર્ય અથવા ક્ષમાશીલતા, સરળતા, દયા, દાન, તત્ત્વજ્ઞાન, શ્રદ્ધા ઇત્યાદિ ગુણો દૈવી જીવના જાણવા. આવા દૈવી ગુણવારા પુરુષને ભગવદ્ભક્તિ ચોક્કસપણે દઢનિષ્ઠાવાળી થાય છે.

(આ ગુણોને કારણે ભક્તિ જ્યાં સર્વાત્મભાવાપન્ના^૧ થાય ત્યારે આ લોકમાં

પ્રપંચવિસ્મૃતિપૂર્વક ભગવદ્ભક્તિ^૧ અને વૈકુણ્ઠાદિ ભગવલ્લોકમાં સેવોપયોગી દેહની પ્રાપ્તિ^૨ પણ ફલિત થાય છે)

યથા ‘સર્વાત્મભાવા’ખ્યા પરા સિદ્ધિઃ સ્વયં ભવેત્^૧ ॥૪૦॥

આવી નૈષ્ઠિકી ભક્તિના કારણે ‘સર્વાત્મભાવ’ નામે ઓળખાતી ઉત્કૃષ્ટ સિદ્ધિ આપમેળે જ પ્રાપ્ત થઈ જાય છે.

સર્વસ્તુષુ વૈરાગ્યં દોષદષ્ટ્યા વિભાવયેત્ ॥

દમનાદ્ ઈન્દ્રિયાણાં ચ સન્તુષ્ટ્યાપિ ચ સિન્ધ્યતિ ॥૪૧॥

દોષદષ્ટિ રાખીને બધી વસ્તુઓમાં વૈરાગ્યની વિભાવના કરવી. ઈન્દ્રિયોઉપર સંયમ અને પ્રાપ્ત વસ્તુ - પરિસ્થિતિમાં સન્તોષ રાખવાથી પણ વૈરાગ્ય ચોક્કસ કેળવી શકાય છે.

સર્વત્રૈવ વિરક્તસ્ય રાગઃ સ્યાદ્ નન્દનન્દને ॥

તેનાસક્તિશ્ચ વ્યસનં પ્રપંચાસ્કુરણં^૨ ભવેત્ ॥૪૨॥

સર્વત્ર વૈરાગ્ય હોય તેને જ નન્દનન્દન શ્રીકૃષ્ણમાં પ્રેમ થઈ શકે છે. પ્રેમથી આસક્તિ થાય છે, આસક્તિથી વ્યસન અને તેના પરિણામે પ્રપંચની અસ્ફૂર્તિ પૂર્વક ભગવાનમાં ‘નિરોધ’ સિદ્ધ થાય છે.

એવં નિરુદ્ધચિત્તસ્યા—નુગૃહીતસ્ય ચેશિતુઃ ॥

લીલાપ્રવેશો^૩ડપીષ્ટશ્ચ ‘તસ્માન્ મચ્છરણો’ક્તિતઃ ॥૪૩॥

આ પ્રકારે જેનું ચિત્ત પ્રભુમાં નિરુદ્ધ થયું હોય અને જેના ઉપર પ્રભુની કૃપા થઈ હોય તેનો લીલામાં પ્રવેશ થવો પણ સહજ - ઈષ્ટ છે તે વાત ગોવર્ધનોદ્ધરણના સમયે ભગવાને કહેલા “તેથી હું જ ગોકુલનો આશ્રય છું ...” (ઉપર મુજબ) ઇત્યાદિ વચનોથી સિદ્ધ થાય છે.

(આમ તાદૃશી વૈષ્ણવોની આ ભૂતલ ઉપર સ્થિતિ અન્ય જીવોની માફક કાલ-કર્મ-સ્વભાવાધીન હોતી નથી)

ન પાપં સ કરોત્યેવ પ્રમાદે ત્વાશુ નિષ્કૃતિઃ ॥

અજ્ઞાત-સ્ખલિતાનાં ચ હરિરેવ પરા ગતિઃ ॥૪૪॥

આવો ભગવદીય ભક્ત ક્યારેય પાપકર્મ કરતો નથી. ક્યારેક અજ્ઞાનથી તેનાવડે જો કોઈ નિન્દિત/નિષિદ્ધ આચરણ થઈ જાય તો પણ તરતજ તેના અપરાધથી તે મુક્ત થઈ જાય છે. તેથી અજ્ઞાનથી જેનું સખલન થયું હોય તેની એક માત્ર ગતિ શ્રીહરિ જ હોય છે.

***^૬હરિર્ ભક્તાપરાધિષુ દ્યયૈવ પ્રસીદતિ ॥**

દોષેષુ ન ગતિસ્તસ્માત્ દોષાન્ સમ્યગ્વિવર્જયેત્ ॥૪૫॥

ભક્તના અપરાધ અથવા દોષ માં પણ ભગવાન્ સિવાય બીજી કોઈ ગતિ નથી. તેથી દોષનો પૂર્ણપણે ત્યાગ કરવો તેમજ શ્રીહરિ પોતાનાપર દયાભાવથી પ્રસન્ન જ છે તેવો વિશ્વાસ રાખવો.

અશૂન્યા દિવસા યામાઃ મુહૂર્ત-ઘટિકા-લવાઃ ॥

ભગવદ્ભજનૈઃ કાર્યાઃ સંસારાસક્તિરન્યથા ॥૪૬॥

દિવસ, પ્રહર, ઘડી તો શું પરન્તુ ક્ષણમાત્ર પણ ભગવદ્ભજન વગર ન રહેવું. ક્ષણમાત્ર પણ ભગવદ્ભજન વિના રહેવાથી સંસારમાં આસક્ત બની જવાય છે.

(જેમ શ્રીહરિનું ભજન, તેજ પ્રમાણે શ્રીહરિની ભાવના રાખિને ગુરુ અને વૈષ્ણવ ભક્તો પ્રત્યે પણ નમન, અર્ચન તથા દૈન્ય જળવવા)

ગુરુસેવા ગુરોરાજ્ઞા ગુરો શ્રીહરિભાવના ॥

ગુરો ભયં ગુરો સિદ્ધિઃ પ્રપન્નઃ પરિભાવયેત્ ॥૪૭॥

શરણાગત શિષ્યે ગુરની સેવા કરવી, ગુરની આજ્ઞાનું પાલન કરવું, શાસ્ત્રાનુસારી ગુરની આજ્ઞા ભગવદ્વાજ્ઞા સમાનજ છે તેમ ગુરમાં શ્રીહરિની ભાવના કરવી, ગુરનો ભય પણ રાખવો, ગુરની શાસ્ત્રાનુસારી આજ્ઞા પાલનમાં જ સિદ્ધિ છે તેમ જાણવું. આ પ્રમાણે શરણાગત શિષ્યે રહેવું.

ભક્તવૃન્દાન્ નમેદ્ અર્ચેદ્ દૃષ્ટ્વા હૃદયેત્^(૧) સમાનયેત્ ॥

ભક્તોર્ભવેવં હરિ સાક્ષાત્ પ્રસાદેન વ્યવસ્થિતમ્ ॥૪૮॥

ભક્તોને પ્રણામ કરે, તેમનો સત્કાર કરે, પોતાના ઘરમાં ભક્તોને આમન્ત્રે. ભક્તના હૃદયમાં ભગવાન્ સદા પ્રસન્નતાથી બિરાજે છે તેથી ભક્તોમાં ભગવાનને જુએ.

વિના ભક્ત-પ્રસંગેન સદ્ગુરોઃ કૃપયા વિના ॥

શ્રીભાગવત-શાસ્ત્રેણ વિના ભક્તિઃ કથં ભવેત્ ॥૪૯॥

ભક્તાનો સંગ ક્યાં વિના, સદ્ગુરુની કૃપા વિના તેમજ શ્રીભાગવત શાસ્ત્રના અધ્યયન-મનન વિના શ્રીકૃષ્ણમાં ભક્તિ કેમ થઈ શકે ?

વિના ગદ્ગદકંઠેન દ્રવતા ચેતસા વિના ॥

વિના નૃત્યેન ગાનેન હરિપ્રીતિઃ કથં ભવેત્ ? ॥૫૦॥

જ્યાં સુધી પ્રભુના કીર્તન કરતા ભગવદ્ભાવવેશથી કંઠ ગદ્ગદિત ન થાય, પ્રભુનું રમણ કરતા ભગવત્પ્રેમથી હૃદયું ભરાઈ ન આવે, અને નૃત્ય-ગાન સહિત ભગવદ્ભજન ન થાય ત્યાં સુધી પ્રભુમાં પ્રેમ કેમ થાય ?

“દૈવી ત્વેષા ગુણમયી મમ માયા દુરત્યયા ॥

મામેવ યે પ્રપદ્યન્તે માયામ્ એતાં તરન્તિ તે” ॥૫૧॥

આ ગુણમયી મારી દૈવી માયા કષ્ટથી જીતી શકાય તેવી છે. તેથી જે મારા શરણે આવે છે તે જ મારી આ માયાને તરી શકે છે.

(સૃષ્ટિકર્તા કેવળ ભગવાન્ છે તેથી આ સૃષ્ટિ ભગવદ્વાસ્તિકા છે^૧, આ સૃષ્ટિમાં પુષ્ટિજીવોને ભગવાને ભજનાનન્દાનુભવ આપવામાટે પ્રકટ કર્યા છે^૨, તેથી પુષ્ટિજીવને ભગવદ્અનુગ્રહાર્થ નિયોજિત કરવા તે પણ એક જાતની ભગવત્સેવા જ છે^૩)

કીડાર્થમ્ અસૃજત્ પૂર્વં સ્વાત્મના સ્વાત્મકં જગત્ ॥

તત્ર કાયભવા પુષ્ટિઃ લીલાસૃષ્ટિર્ અનુત્તમા ॥૫૨॥

ભગવાને પ્રથમ તો કીડામાટે પોતાનાવડે સ્વાત્મક એટલે કે ભગવદ્વાત્મક જગત્ને પ્રકટ કર્યું. તે જગત્માના દૈવી જીવોનો પોતાની કાયથી પ્રકટેલી પુષ્ટિસૃષ્ટિની ઉત્તમોત્તમ લીલામાં અંગીકાર કર્યો.

વામાંશ-સમ્ભવાનાન્તુ ભજનાનન્દલબ્ધયે ॥

વિસૃષ્ટાનાં તતોડન્યેષાં નાન્યા સાધનપદ્ધતિઃ ॥૫૩॥

પ્રભુના વામ અંશથી પ્રકટ થયેલા જીવો કે જેને ભજનાનન્દનું દાન કરવામાટે પ્રભુએ પ્રકટ કર્યા છે તેઓમાટે આ સિવાય બીજો કોઈ ઉપાય નથી.

“ધસ્યાયમ્ અનુગૃહ્ણાતિ ભગવાન્ આત્મભાવિતઃ ॥

સ જહાતિ મતિં લોકે વેદે ચ પરિનિક્ષિતામ્” ॥૫૪॥

આત્મા તરીકે ભાવિત ભગવાન્ જેના ઉપર કૃપા કરે છે તે ભક્ત લોક અને વેદ માં અત્યન્ત સ્થિર થયેલી મતિનો પણ ત્યાગ કરી દે છે.

*“અનુગ્રહે નિયોજ્યોડતઃ સંગ્રહઃ શ્રુતિસમ્મતઃ ॥

મહતાં સમયો માનં મહાન્તોડત્ર હરેઃ પ્રિયાઃ ॥૫૫॥

ભગવદ્ભક્તિમાં મતિ સ્થિર થાય તેમાટે લોક-વેદમાં આસક્ત દૈવી જીવોને ભગવાનના અનુગ્રહમાર્ગ પ્રતિ પ્રસ્તિત કરવા જોઈએ. આ પ્રકારનો લોકસંગ્રહ (પરોપકાર) પણ વેદસમ્મત જ છે. આ બાબતમાં પ્રમાણ મહાપુરુષોનો સદાચાર પણ છે. ભગવાનને જે પ્રિય છે તે જ ખરેખર મહાન્ છે.

(શ્રીમદ્ભાગવતના “રતિરાસો...” ૩/૭/૧૮ શ્લોકમાં નિરૂપિત ભજનાનન્દની ઉપલબ્ધિ માટે આત્મસમર્પણાદિ સાધનોનું નિરૂપણ)^૧

અતસ્ તદનુરોધેન ‘રતિરાસો’ યથા ભવેત્ ॥

તટર્થ વરણં કાર્યં *શ્રીગોપાલમહામનોઃ ॥૫૬॥

(“યસ્યેકયા ભગવતઃ ...રતિરાસો ભવેત્” શ્લોકમાં ગુરુસેવાને ભક્ત્યુપયોગી કહી છે) તેથી ગુરુની આજ્ઞા અનુસાર જેમ રતિરાસરૂપ ભજનનન્દ સિદ્ધ થાય તેમાટે ગોપાલમન્ત્ર અથવા પરિવૃદ્ધાષ્ટક સ્તોત્ર નું નિત્ય અનુસન્ધાન કરવું.

નાયમાત્મા પ્રવચનૈર્ ન ધિયા ન બહુશ્રુતૈઃ ॥

લભ્યતે વરણં હિત્વા વૃતં સંવૃણુતે શ્રુતેઃ ॥૫૭॥

આ પરમાત્મા વરણ વિના ન તો પ્રવચનથી, ન બુદ્ધિથી કે ન તો બહુ સાંભળવાથી પ્રાપ્ત થઈ શકે છે. વરણનો આ નિયમ શ્રુતિમાં પ્રસિદ્ધ છે.

સ્મૃત્વા સ્વીયવિયોગાગ્નિં તાપદાહો ભવાબ્ધૃયો ॥

તતઃ સર્વં સમર્થૈવ શ્રીગોપાલમનું શ્રયેત્ ॥૫૮॥

આ ભવસાગરમાં ભગવદ્વિયોગ અગ્નિદાહ સમાન છે. તેથી (ગદમન્ત્રોક્ત પ્રકારે) ભગવદ્વિયોગ જન્ય અગ્નિનું સ્મરણ કરીને તે વિયોગાગ્નિની નિવૃત્તિના માટે બધું પ્રભુને અર્પણ કરીને શ્રીગોપાલમન્ત્રનો આશ્રય કરવો.

“ઈષ્ટં દત્તં તપો જપ્તં વૃતં યચ્ચાત્મનઃ પ્રિયમ્ ॥

દારાન્ સુતાન્ ગૃહાન્ પ્રાણાન્ યત્ પરસ્મૈ નિવેદનમ્” ॥૫૯॥

પોતાનું બધું ઈષ્ટ એટલે કે યજ્ઞ વગેરે, અને પૂર્ત એટલે કે દાન-તપ-જપ-વૃત વગેરે કર્મોને અને પોતાના પ્રિય એવા સ્ત્રી, પુત્ર, ઘર પ્રાણ વગેરેને પણ ભગવત્સેવાર્થે નિવેદિત કરે.

“ઈતિ ભાગવતાન્ ધર્માન્ શિક્ષન્ ભક્ત્યા તદુત્થયા ॥

નારાયણપરો માયામ્ અંજસ્તરતિ દુસ્તરામ્” ॥૬૦॥

આ પ્રકારે ભાગવતધર્મને જાણીને તેનાથી ઉત્પન્ન થયેલ ભક્તિથી નારાયણમાં પરાયણ થઈને ભક્ત દુસ્તર માયાને પણ ઝડપથી તરી જાય છે.

એવં યોગીશ્વરોક્તેન ભક્તિમાર્ગેણ યો યજેત્ ॥

સએવાતીત્ય કલિજાન્ દોષાન્ ગચ્છેત્ પરં પદમ્ ॥૬૧॥

આમ (અકાદશસ્કન્ધમાં નિરૂપિત) યોગીશ્વરોએ ભાગવતમાં કહેલ ભક્તિમાર્ગના અનુસાર જે ભગવાનનું ભજન કરે છે તે કલિદોષોને પાર કરીને ઉત્તમ પદને પ્રાપ્ત કરે છે.

(તેમાં ભક્તિમાર્ગમાં નિષિદ્ધ એવી કેટલીક બાબતોનું નિરૂપણ)

નાવૈષ્ણવૈઃ સહ વસેન્ ન તૈઃ સંસર્ગમ્ આચરેત્ ॥

પ્રસંગેષુ હરિં ધ્યાયેત્ ૧૫

અવૈષ્ણવની સાથે ન રહેવું. અવૈષ્ણવનો સંસર્ગ પણ ન રાખવો. ક્યારેક ભેટો થઈ પણ જાય તો શ્રીહરિનું ધ્યાન ધરવું.

... સ્નાયાત્ કર્મણિ મન્ત્રતઃ ॥૬૨॥

દેહશુદ્ધિઃ સદા કાર્યા કરશુદ્ધિઃ વિશેષતઃ ॥

સ્વપાત્રં ભગવત્પાત્રં સ્નાનપાત્રં ન મેલયેત્ ॥૬૩॥

કર્મમાં મન્ત્રથી સ્નાન કરવું.

સ્નાનાદિક્કારા દેહની શુદ્ધિ કરવી. તે જ પ્રમાણે બન્ને હાથોની શુદ્ધિ પણ વિશેષ સાવધાનીથી કરવી. પોતાના ઉપયોગમાં આવતા વાસણો, પ્રભુસેવાના ઉપયોગમાં આવતા વાસણો તેમજ સ્નાનાદિના ઉપયોગમાં આવતા વાસણોને જુદા રાખવા, જુદા સાફ કરવા.

એવં વસ્ત્રેડપિ વિજ્ઞેયે*^૯ શુદ્ધચશુદ્ધી સ્વવૈષ્ણવૈઃ ॥

ગોપયેત્ સ્વાગમાચારં પાકસેવાં હરેરપિ ॥૬૪॥

કપડાં બાબત પણ તે જ પ્રમાણે સમજવું. સ્વમાર્ગીય જાણકાર વૈષ્ણવો પાસેથી શુદ્ધિ - અશુદ્ધિ બાબતની સમજ લેવી. પરમ્પરાથી ચાલ્યા આવતા સ્વમાર્ગીય અન્તરંગ આચાર તથા પ્રભુની રસોઈ વગેરેની સેવાને પણ બીજાથી ગુપ્ત રાખવી.

(ભગવત્સેવામાં વ્યવહાર્ય શુદ્ધ વસ્તુઓનો ઉપદેશ)

સૌવાર્ણૈઃ રાજતૈસ્ તામ્રૈઃ પાત્રૈર્ વ્યવહેરેત્ પરૈઃ ॥

પાકે સ્વીયાન્ સતીર્થ્યાશ્ચ સવર્ણાન્ સન્નિયોજયેત્ ॥૬૫॥

સોના, ચાંદી, ત્રાંબા ના પાત્રોને કામમાં લેવા. રસોઈ બનાવવામાં પરિવાના લોકો તેમજ સમાન ગુરુ હોય તેવા સમાન વર્ણના લોકોને સમ્મિલિત કરવા.

સમર્થૈર્વ શુચિઃ પૂર્વ હરયેડન્યત્ર યોજયેત્ ॥

*^{૧૦} દ્વિમુખં શુચિ પાત્રં તુ ત્પંચુકં લોમજં શુચિ ॥૬૬॥

શુદ્ધ વસ્તુને સર્વ પ્રથમ પ્રભુને સમર્પિત કરવી. તે પછી અન્ય કાર્યમાં વાપરવી. સ્નાન-પાન-પ્રક્ષાલન આદિ કાર્યોમાં બે મોઢાવાળા (કરવા/ઝારી) વાસણો શુદ્ધ માનવામાં આવે છે. તે જ પ્રમાણે વસ્ત્રોમાં ઊનને શુદ્ધ માનવામાં આવે છે.

કાર્પાસમાહતં શુદ્ધં નવકૌસુમ્ભયુક્ શુચિઃ ॥

વિપ્રૈર્થવહતં તીર્થમ્ આરામં ચ ગૃહં શુચિઃ ॥૬૭॥

સુતરાઉ કાપડ ધોયેલું, નવું રંગેલું શુદ્ધ માનવું. બ્રાહ્મણોદ્વારા ઉપયોગમાં

લેવાતું જલ પવિત્ર જાણવું. તે જ પ્રમાણે આરામ (=બગીચી; ગામ બહાર ઉપવનમાં બાંધેલ અતિથિનિવાસ) અને ઘર ને શુદ્ધ જાણવું.

(ભગવત્સેવામાં જે પરાયણ હોય તિનહીં અન્યદેવાશ્રય તો નિષિદ્ધ હોયવેવેં હુ અન્ય દેવનહીં આપમાન કબલુ ન કરનો. તારો કહા-કેસે કરનો તારો પ્રકાર)

નાન્યદેવં વ્રજેદ્ નૈવ પ્રસક્તૌ સ્વપમાનયેત્ ॥

તીર્થેષુ તીર્થદેવાનાં ભૂદેવાનાં સમર્થનમ્ ॥૬૮॥

વૈષ્ણવે અન્ય દેવની પાસે ક્યારે પણ ન જવું. પ્રસંગવશ ક્યારેક અન્ય દેવોના સમુપ જવાઈ જાય તો દેવોનું આપમાન ક્યારેય ન કરવું. તીર્થમાં તીર્થદેવતાઓ તથા પુરોહિત બ્રાહ્મણોનો સત્કાર કરવો.

(કલિયુગમાં સન્ન્યાસ, અગ્નિહોત્ર આદિ તો શક્ય ન હોવાથી સ્માર્તાગ્નિ ધારણ કરવી)

સન્ન્યાસશ્યાગ્નિહોત્રં ચ ક્વો નૈવ યથાવિધિઃ ॥

સન્દિગ્ધધર્મસેવાપિ ક્લેશાયૈવાગમ્યમેધસામ્ ॥૬૯॥

કલિકાલમાં તો સંન્યાસ અને અગ્નિહોત્ર નું શાસ્ત્રાજ્ઞા મુજબ આચરણ કરવું શક્ય નથી. આમ છતાં અલ્પબુદ્ધિવાળો મનુષ્ય કર્તવ્યની બાબતમાં સન્દેહવાળો બનીને જેમ-તેમ કંઈક ધર્મકાર્ય કરે તો તેવું ધર્માચરણ શાસ્ત્રાજ્ઞા મુજબનું ન હોવાથી ક્લેશમાં જ પરિણમે છે.

સમર્થસ્તુ તયોઃ કુપ્યાદ્ વિક્રાન્ સ્માર્તાગ્નિધારણમ્ ॥

ન્યાસાશ્રમાત્ પતન્ મર્ત્ય આરૂઢ-પતિતોડગતિઃ ॥૭૦॥

તેથી આવી વિષમ પરિસ્થિતિમાં સમર્થ વિક્રાન્ હોય તે સન્ન્યાસ તેમજ અગ્નિહોત્ર ના સ્થાને સ્માર્ત અગ્નિને ધારણ કરે. કારણકે વિના અધિકારે જે સન્ન્યાસ આશ્રમની દીક્ષા સ્વીકારે છે તે કોઈ પણ ફળને પ્રાપ્ત કર્યા વિના આરૂઢપતિત થાય છે.

યદપ્યેવં હિ ગાર્હસ્થ્યં વણ-ધર્મોગ દુકરમ્ ॥

તથાપ્યાયાત-પતિતં તદ્ બિભૃયાદ્ દેહયાત્રયા ॥૭૧॥

આ પ્રકારે ગૃહસ્થાશ્રમમાં રહીને જે સ્માર્તાગ્નિને ધારણ કરે છે તેનામાટે પણ જો કે વણશ્રમધર્મના અનુસાર ગૃહસ્થાશ્રમ કઠિનજ છે છતાંય કેમકે તે અનાયાસજ ગૃહસ્થાશ્રમમાં આવી પડ્યો છે તેથી યથાશક્તિ દેહયાત્રાની સાથે ગૃહસ્થાશ્રમનો નિર્વાહ કરવાનો પ્રયત્ન કરે.

ન ગાર્હસ્થ્યં વિના દેહ-યાત્રા-ધર્મોડપિ સિધ્યતિ ॥

અતસ્તસ્મિન્ સ્થિતસ્યૈવ યત્કિંચિત્ સિદ્ધિ-સમ્ભવઃ ॥૭૨॥

ગૃહસ્થાશ્રમના વિના તો પિતૃકર્મ, પુત્રોત્પત્તિ આદિના અભાવમાં દેહયાત્રાના અન્ય ધર્મો પણ સિદ્ધ થઈ શકતાં નથી. અન્ય આશ્રમધર્મો જ્યારે કાળબળે દુકર બની ગયાં છે ત્યારે ગૃહસ્થધર્મમાં રહેલાઓને જ કંઈક સિદ્ધિ પ્રાપ્ત થવાની સમ્ભાવના શેષ રહે છે.

આશ્રમો દ્વિવિધઃ કોર્મે તત્રોદાસીનકો ગૃહી ॥

આદ્યેડપિ નૈહિક્ષ્યાન્ત્યે વૈષ્ણવોડધિકૃતસ્તતઃ ॥૭૩॥

કૂર્મપુરાણમાં બધા આશ્રમોનું શ્રુતિસિદ્ધ દ્વિવિધ બતાવવામાં આવ્યું છે. તેમાં પ્રથમ બ્રહ્મચર્યાશ્રમમાં

૧. મરણપર્યન્ત બ્રહ્મનિષ્ઠ બનીને પ્રથમ આશ્રમમાં જ રહેવાવાળાને ‘નેષ્ટિક-બ્રહ્મચારી’ જાણવો. અને

૨. વિધિવદ્ વેદાધ્યયન કરીને ગૃહસ્થાશ્રમમાં જવાની ઇચ્છાવાળાને ‘ઉપકુર્વાણ-બ્રહ્મચારી’ જાણવો.

ગૃહસ્થ પણ ૧. ‘ઉદાસીન’ અને ૨. ‘સાધક’ આમ બે પ્રકારનો કહ્યો છે. તેમાં કુટુંબના ભરાણ-પોષણાદિમાં અટવાયેલો ગૃહસ્થ ‘સાધક’ કહેવાય છે. અને દેવ-શ્ર્ષિ-પિતરના શ્ર્ણને ચૂકવીને ઘર-ધન-પરિવારનો ત્યાગ કરીને જે એકલો જ મોક્ષપ્રાપ્તિની ઇચ્છાથી વિચરણ કરતો રહે છે તેને ‘ઉદાસીન’ કહેવામાં આવે છે. તે જ પ્રમાણે વાનપ્રસ્થ પણ ‘તાપસ’ અને ‘સાન્યાસિક’ આમ બે પ્રકારનો હોય છે. સન્ન્યાસી પણ ‘પારમેષ્ઠિક’ અને ‘ભિક્ષુ’ આમ બે પ્રકારનો હોય છે. સર્વેષામશ્રમાણાન્તુ દ્વૈવિધ્યં શ્રુતિદર્શિતં । બ્રહ્મચર્યુપકુર્વાણો નેષ્ટિકો બ્રહ્મતત્પરઃ ॥ યોડધીત્ય વિધિવદ્ વેદન ગૃહસ્થાશ્રમમાવ્રજેદ્ । ઉપકુર્વાણકો જ્ઞેયો ‘નેષ્ટિકો’ મરણાન્તિકઃ ॥ ‘ઉદાસીનઃ’ ‘સાધક’ શ્ચ ગૃહસ્થો દ્વિવિધો ભવેત્ । કુટુંબભરાણાયત્તઃ સાધકોડસો ગૃહી ભવેત્ ॥ શ્ર્ણાનિ ત્રીણ્યપાકૃત્ય ત્પક્ત્વા ભાયાધિનાદિકમ્ । એકાકી યસ્તુ વિચરેદ્ ‘ઉદાસીનઃ’ સ મૌષિકઃ ॥ તપસ્તપ્યતિ યોડરણ્યે યજેદ્ દેવાન્ જુહોતિ ચ । સ્વાધ્યાયે ચેવ નિરતો વન્સ્થઃ ‘તાપસો’ મતઃ ॥ તપસા કર્ષિતોડત્યર્થ યસ્તુ ધ્યાનાપરો ભવેત્ । ‘સાન્યાસિકઃ’ સ વિજ્ઞેયો વાનપ્રસ્થાશ્રમે સ્થિતઃ ॥ યોગાભ્યાસરતો નિત્યમ્ આરશ્ચુર્જિતેન્દ્રિયઃ । જ્ઞાનાય વત્તેતિ ભિક્ષુઃ પ્રોચ્યતે ‘પારમેષ્ઠિકઃ’ ॥ યસ્ત્વાત્સરતિરેવ સ્થાન્ નિત્યતૃપ્તો મહામુનિઃ । સમ્યગ્દર્શનસમ્પન્નઃ સ યોગી ‘ભિક્ષુ’ચ્ચયતે” ॥

(કૂર્મપુરા. ૨।૭૬-૮૪)

(દિગ્જેતર પુષ્ટિમાર્ગિઓના કર્તવ્યનો નિર્દેશ)

શૂદ્રસ્તુ હિંસ-કાર્યેણ નિષિદ્ધસ્થાશનેન ચ ॥
નિવૃત્તોડસો ભજેત્ કૃષ્ણં મહદ્ભિર્ અનુકમ્પિતઃ ॥૭૪॥

દિગ્જેતર લોકો જેમાં જીવહિંસા હોય તેવી આજીવિકા, કાર્ય વગેરે નો તથા નિષિદ્ધ ભોજનનો ત્યાગ કરીને; જ્યેષ્ઠ વૈષ્ણવોની કૃપા મેળવીને કૃષ્ણની સેવા કરે.

સ હિતં હરિભક્તાનાં બ્રાહ્મણાનાં ચરેદ્ ગવામ્ ॥

પાદસેવા ચ મહતાં યદ્વૃત્પા તુચ્ચતે હરિઃ ॥૭૫॥

દિગ્જેતર લોકોએ ભગવદ્ભક્ત, બ્રાહ્મણ અને ગાયો નું હિત થાય તેવા કાર્યો કરવા. ભગવાને ગીતામાં દિગ્જેતર લોકોનું કાર્ય દિગ્જેતરી પરિચર્યા બતાવ્યું છે તેથી તે પ્રમાણે કરવું. આમ સ્વધર્માચરણમાં પરાયણ રહેવાથી ભગવાન્ હરિ અવશ્ય પ્રસન્ન થાય છે.

દાનં વ્રતં પૈતૃકં ચ શૌચં શાન્તિમ્ અથાશ્રયેત્ ॥

હરિમેવ ભજેત્ પ્રેમણ તેન સિચ્યતિ સત્વરમ્ ॥૭૬॥

દાન, વ્રત, શ્રાદ્ધ-તર્પણાદિ પિતૃકાર્ય અવશ્ય કરવા. શાસ્ત્રાનુસાર શુદ્ધિ-પવિત્રતા અને યથાવાભ-સન્તોષરૂપી શન્તિ રાખવી. આમ કરતાં પ્રેમ-ભક્તિથી શ્રીકૃષ્ણની જ સેવા કરવાથી શીઘ્ર સિદ્ધિ પ્રાપ્ત થાય છે.

ન વેદશ્રવણં કાર્યં સ્પર્ધાસૂયાદિનાન્યતઃ ॥

ન્યગભાવેન પ્રપન્નોડસૌ ભવેદ્ દાસો હરેર્ગુરોઃ ॥૭૭॥

દિગ્જેતર લોકોએ અન્યવર્ણના લોકો પ્રત્યે સ્પર્ધા કે ઈર્ષ્યા ભાવથી, શાસ્ત્રે જેમાં તેઓનો અધિકાર માન્ય નથી કર્યો તેવા, વેદનું શ્રવણ આદિ કર્યો ન કરવા. દીન ભાવે શરણાગત થઈને હરિ-ગુરુના દાસ બનીને રહેવું.

(સ્ત્રિઓ માટે ભગવત્સેવાની રીતિનું નિરૂપણ)

સધવા ભર્તૃભાવેન વિધવા પુત્રભાવતઃ ॥

શ્રીકૃષ્ણં સંશ્રયેત્ સાધ્વી જિતચિત્તેન્દ્રિયા શુચિઃ ॥૭૮॥

ચિત્ત અને ઈન્દ્રિય પર સંયમ, પવિત્ર આચરણ તેમજ સાધુસ્વભાવ વાળી સૌભાગ્યવતી સ્ત્રી પતિભાવથી અને વિધવા સ્ત્રી પુત્રભાવથી શ્રીકૃષ્ણનો આશ્રય કરે.

પતિ-પુત્રાદિ-બન્ધૂનામ્ આનુકૂલ્યેડસ્ય સેવનમ્ ॥

તદભાવે ભજેદ્ ભક્ત્યા કીર્તનૈઃ શ્રવણૈઃ સ્મૃતૈઃ ॥૭૯॥

પરિવારના પતિ-પુત્રાદિ પરિજનો તથા બન્ધુજનો જે પોતાને અનુકુળ હોય તો શ્રીકૃષ્ણની સ્વગૃહમાં સેવા કરવી. જે તેઓ અનુકુળ ન હોય તો ભક્તિભાવથી પ્રભુના શ્રવણ-કીર્તન-સ્મરણ કરવા.

તેષામેવ તથાત્વેતુ પરિચર્યા સમન્વિષાત્ ॥

હરેર્ગુરોઃ સમ્ભવતિ ત્યસ્વતન્ત્રાઃ સ્ત્રિયો યતઃ ॥૮૦॥

(ધણું કરીને સ્ત્રીજનો કેમકે પોતાની ઈચ્છાનુસાર કાર્ય કરવામાં સમર્થ હોતા નથી તેથી જો પતિ-પુત્રાદિ તથા બન્ધુજનો અનુકુળ હોય તો જ તેમની સાથે હળી-મળીને ઘરમાં શ્રીકૃષ્ણની યથાયોગ્ય સેવા-પરિચર્યા કરવી તેમનામાટે સમ્ભવ બનતી હોય છે.) જે આમ શક્ય ન હોય તો મર્યાદામાર્ગ અનુસાર કોઈ દેવાલયમાં બિરાજતા ભગવત્સ્વરૂપની અર્યનાથી અથવા પુષ્ટિમાર્ગીય ગુરુની પરિચર્યા કરવાથી પણ સ્ત્રીજનોને ભગવત્સેવાનો પરોક્ષ લાભ મળી શકે છે.

સ્વતન્ત્રતાયાં દોષો હિ સ્ત્રીણાં સર્વત્ર જાયતે ॥

અતસ્તથા તથા ભૂત્વા હરિઃ સેવ્યસ્તદિચ્છયા ॥૮૧॥

પતિ-પુત્રાદિ અનુકુળ ન હોય તેમ છતાં જે સ્ત્રીજન તેમની ઈચ્છાથી વિરુદ્ધ આચરણ કરે તો તેઓ લોકમાં સર્વત્ર નિન્દાને પાત્ર બનતા હોય છે. આથી તેઓ જેના આશ્રિત હોય તેને પ્રતિકુળ થયા વિના, પ્રભુની એવી જ ઈચ્છા હશે એવી ભાવનાથી ધૈર્ય ધારણ કરીને પ્રભુનું આન્તર ભજન કરે. આ સાથે ઉપલબ્ધ હોય તો ભગવત્સેવાપરાયણ ભગવદ્વીય વૈષ્ણવની પરિચર્યાદ્વારા પરોક્ષ ભગવદ્ભજન પણ કરે.

ચિત્રમાત્રેડપિ સેવા સ્યાત્ પ્રતિબન્ધે ગુરોર્ગિરા ॥

છલેનાપિ ભજન્ કૃષ્ણં મુચ્યતે ગોપિકાદિવત્ ॥૮૨॥

પ્રતિબન્ધ હોય તો (અથવા શિલા-ધાતુથી નિર્મિત ભગવત્સ્વરૂપની સેવા કરી સકવાની અનુકુળતા ન હોય તો) ગુરુની આજ્ઞા લઈને શ્રીકૃષ્ણના ચિત્રસ્વરૂપની પણ સેવા કરી શકાય છે. કૃષ્ણાવતારમાં કમકાંડી બ્રાહ્મણોની આજ્ઞા વિના તેમજ તેઓના વિરોધ કરવા છતાં પ્રભુમાટે યજ્ઞની સામગ્રી આરોગાવવા ગયેલ બ્રાહ્મણપત્નિઓનો ઉદ્ધાર જેમ પ્રભુએ કર્યો હતો તેમ વર્તમાનમાં પણ જ્યેષ્ઠ પરિજનોની આજ્ઞા વિના પણ ભગવત્સેવા કરવાથી પ્રભુ ઉદ્ધાર કરે જ છે.

પુરુષાપેક્ષયા સ્ત્રીણાં હૃદયં મુદુ દશ્યતે ॥

અતસ્તદનુરાગોડત્ર સદ્ય એવાભિષજ્યતે ॥૮૩॥

પુરુષોની સરખામણીમાં સ્ત્રીજનોનું હૃદય કોમળ હોય છે. તેથી પ્રભુમાં તેઓનો અનુરાગ પુરુષો કરતાં ઝડપથી થઈ જતો હોય છે.

કામદોષો હિ નારીણાં કનકાનાં યથા રજઃ ॥

તજજયે વિજિતઃ કૃષ્ણઃ કૃષ્ણઃ સ્ત્રીણાં પ્રિયો યતઃ ॥૮૪॥

સોનાનો દોષ જેમ રજ હોય છે તેમ સ્ત્રીઓમાં દોષ ‘કામ’ હોય છે. પુષ્ટિભક્તિ

તો કેમકે નિર્ગુણ હોય છે તેથી કામભાવ ઉપર જો વિજય મેળવે તો સ્ત્રીજનો ઝડપથી પ્રભુને સ્વાધીન કરી શકે છે. શ્રીકૃષ્ણ તો આમ પણ સ્ત્રીજનોને પ્રિય હોય જ છે.

ઉદકી ય પ્રસૂતા સ્ત્રી અશુચિશ્ચ તથા પુમાન્ ॥

દર્શન-સ્પર્શનાદીનિ સેવ્યમૂર્તેર્ વિવર્જયેત્ ॥૮૫॥

રજસ્વલા તથા પ્રસૂતા સ્ત્રી તથા સૂતકી તેમજ અપવિત્ર અવસ્થાવાળા સ્ત્રી-પુરુષોએ સેવ્ય પ્રભુસ્વરૂપના દર્શન-સ્પર્શ આદિ ન કરવા.

(સેવ્ય ભગવત્સ્વરૂપકે પ્રકાર^૧ સેવાકો પ્રકાર^૨ સ્વરૂપપ્રતિષ્ઠાકો પ્રકાર^૩ સ્વરૂપકી શુદ્ધિકો પ્રકાર^૪ સ્વરૂપ કહાતે પ્રાપ્ત કરતો તાકો પ્રકાર^૫ ઈત્યાદિ વિષયક ઉપદેશ)

ચિત્રમૂર્તિરવિજ્ઞાનાં પરાધીનાત્મનામપિ ॥

શુચિશ્લક્ષ્ણામપીચ્યાં ચ ગુરુદત્તાં ભજેદ્ વરૈઃ^૧ ॥૮૬॥

તીર્થતોયૈર્ નિજૈર્ મન્ત્રૈઃ સંસ્કૃતાં સુમનોહરામ્ ॥

લઘ્વીમેવ ભજેદ્ મૂર્તિં યથાલબ્ધોપચારકૈઃ^૨ ॥૮૭॥

ગુરુ પાસેથી પ્રાપ્ત થયેલ પવિત્ર, સુકુમાર અને અતિ સુન્દર ભગવત્સ્વરૂપની સેવા કરવી. શ્રીયમુનાજી જેવા શ્રેષ્ઠ તીર્થજલથી, સમપ્રદાયપરમ્પરાથી પ્રાપ્ત થયેલ નિજમન્ત્રથી જેનો સંસ્કાર કરેલો હોય તેવા સુન્દર મનોહર બહુ મોટા નહીં એવા ભગવત્સ્વરૂપની સેવા સહજતાથી ઉપલબ્ધ વસ્તુઓથી કરવી. જેઓને સેવાવિધિ વગેરેનું પૂર્ણ જ્ઞાન ન હોય અને/અથવા પરાધીન હોવાને કારણે અન્ય ભગવત્સ્વરૂપની સેવા કરવાની જેને અનુકુળતા ન હોય તેઓએ ચિત્રસ્વરૂપની સેવા કરવીજ યોગ્ય છે.

નાત્ર પ્રાણપ્રતિષ્ઠાદિ વ્યાપકત્વાદજીવતઃ ॥

સ્થાન-શુદ્ધ્યર્થમેવૈતત્ શબ્દાર્થમપિ સદ્ગુરોઃ^૩ ॥૮૮॥

પરબ્રહ્મ શ્રીકૃષ્ણ તો સર્વવ્યાપક હોવાથી તેમજ મનુષ્ય-દેવતાની જેમ પ્રાકૃત ન હોવાથી શ્રીકૃષ્ણના સેવ્યસ્વરૂપમાં પ્રાણપતિષ્ઠા વગેરે શાસ્ત્રીય વિધિ કરવાની પુષ્ટિભક્તિસમપ્રદાયમાં આવશ્યકતા નથી મનાઈ. પૂર્વશ્લોકમાં કહેવાયેલા સંસ્કારો તો (જે શિલા-ધાતુ-કાષ્ઠ વગેરેથી મૂર્તિનું નિર્માણ થયું હોય તે) સ્થાનની શુદ્ધિમાટે તેમજ ગુરુની આજ્ઞા પ્રાપ્ત કરવામાટે હોય છે.

અશુચિસ્પર્શને તસ્યાઃ તથા પંચામૃતૈરપિ ॥

હોમૈર્ દાનેન સંશોધ્યા વૈદિકેન નિજાત્મવત્^૪ ॥૮૯॥

જો ક્યારેક સેવ્ય ભગવત્સ્વરૂપને અપવિત્રનો સ્પર્શ થઈ જાય અથવા કોઈ અવૈષ્ણવ તેના દર્શન કરી જાય તો જેમ સ્નાનાદિથી આપણે પોતાની શુદ્ધિ કરતા

હોઈએ છીએ તેમ આપણા સેવ્યસ્વરૂપની પણ શુદ્ધિ પંચામૃતસ્નાન, હોમ, દાન તથા વૈદિક કર્મ આદિથી કરવી.

ગુરુદત્તાં સ્વયંલબ્ધાં ભક્તૈરપિ સુપૂજિતામ્ ॥

વ્યંગાંગીમપિ સેવેત યદિ ભાવો ન બાધ્યતે પાાલ૦ ॥

ગુરુએ પધરાવી આપેલી, પોતાનેજ ક્યાંકથી પ્રાપ્ત થયેલી અથવા પૂર્વે અન્ય કોઈ ભગવદ્વીયે જેની સેવા કરી હોય તેવી ભગવન્મૂર્તિની સેવા કરી શકાય. તે જ પ્રમાણે જો પોતાનો ભાવ બાધિત થતો ન હોય તો ખંડિત થઈ ગઈ હોય તેવી પણ ભગવન્મૂર્તિની સેવા પુષ્ટિભક્તિસમપ્રદાયમાં કરી શકાય છે.

(નિત્યસેવાના ક્રમ^{૧-૫}નો ઉપદેશ)

(૧. ઉપક્રમ)

પ્રાતરાસ્ય મધ્યાહ્નાવધિઃ યૌવાપરાત્સુકે ॥

તત્-તલ્લીલાનુભાવેન ભજેત્ સ્વ-ગુરુ-સમ્મતામ્ ॥૮૧॥

પ્રાતઃકાલથી આરમ્ભ કરીને મધ્યાહ્ન પર્યન્ત અને તે જ પ્રમાણે સાયંકાલમાં પણ તત્કાલના અનુરૂપ પ્રભુની લીલાઓની ભાવના કરતા-કરતા પોતાના ગુરુની સમ્મતિ હોય એવા ભગવત્સ્વરૂપની સેવા કરવી.

વસ્ત્રૈશ્ચ ભૂષણૈર્ ગન્ધૈઃ નૈવેદ્યૌર્ વ્યંજનૈઃ શુભૈઃ ॥

દેશ-કાલ-વિભૂતીનામ્ અનુસારેણ સેવનમ્ ॥૮૨॥

દેશ, કાળ તેમજ દ્રવ્ય સમ્બન્ધી પોતાની શક્તિ અનુસાર પ્રાપ્ત થયેલ ઉત્તમ વસ્ત્ર, આભૂષણ, અત્તર-ચન્દન-કેશર-ગુલબજલ આદિ સુગન્ધિત પદાર્થો તેમજ વિવિધ પ્રકારની આરોગાવવાની સામગ્રીઓ થી શ્રીકૃષ્ણની સેવા કરે.

પ્રેમણા પરિચરેત્ સાધુઃ યાવજ્જીવં સમાહિતઃ ॥

તેનાસ્ય ભાવના-સિદ્ધિઃ યયા સ્યાત્ કૃત-કૃત્યતા ॥૮૩॥

સત્પુરુષે જીવનપર્યન્ત એકનિષ્ઠ બનીને પ્રેમથી શ્રીકૃષ્ણની સેવા કરવી. આમ કરવાથી ભક્તિભાવ દઢ થાય છે. ભક્તિ દઢ થવાથી ભક્ત કૃતકૃત્ય બને છે. (૨.પ્રાતઃકાળમાં જરૂર પછી ભગવત્સ્મરણ^૧ સ્નાન^૨ શોચ^૩ આરામન^૪ વગેરેના નિયમ)

પ્રાતઃ પાશ્યાત્યયામેડસૌ સમુત્થાય શુચિર્ધિયા ॥

સ્મરેદ્ ભગવતો લીલાં ગાયેત્ તસ્ય ગુણાન્ ગિરા ॥૮૪॥

સૂર્યોદયથી એક પ્રહર પહેલાં જાગીને શુદ્ધ થઈને બુદ્ધિપૂર્વક ભગવાનની લીલાનું સ્મરણ કરે અને વાણીથી ભગવાનના ગુણોનું ગાન કરે.

પ્રાતઃ કૃત્યં તતઃ કાર્યં બહિર્ગત્વા યથોદિતમ્ ॥

મુખશુદ્ધિસ્તતો નિત્યં સૌગંધાભ્યંજનં ભવેત્ ॥૮૫॥

તે પછી ઘરથી બહાર જઈને મલોત્સગાદિ દેહકૃત્ય કરવું. મુખશુદ્ધિ કરવી. તે પછી સુગંધી તેલથી શરીરની માલિશ કરવી.

મલસ્નાનં ગૃહે કાર્યં તત્પોદક-પરોદકેઃ ॥

તસ્યોપરિ શ્રીયમુનાજલૈઃ સ્નાનં સ્તવૈશ્ય વા ॥૮૬॥

તીર્થસ્થાને મલસ્નાનં કૃત્વા તીરેડભિમજ્જનમ્ ॥

ઘરમાં મલસ્નાન હુંકાળા પાણીથી અથવા પરોદકથી કરવું. મલસ્નાન કર્યા બાદ જો ઉપલબ્ધ હોય તો શ્રીયમુનાજલથી અને જો ન હોય તો સામાન્ય જલથીજ સ્નાનમન્ત્રના ઉચ્ચાર પૂર્વક સ્નાન કરવું. અને તીર્થમાં સ્નાન તો મલસ્નાન કર્યા પછીજ કરવું.

(૩. સ્નાન કર્યા પછી વસ્ત્રધારણ કરવાની^૧, ઘરે પાછા આવવાની^૨, તિલક-છાપા ધારણ કરવાની^૩, ભગવચ્ચરણામૃત લેવાની^૪, તુલસીમાળા ધારણ કરવાની^૫, પ્રાતઃસન્ધ્યા-જપની રીતિ^૬)

તતસ્તુ ધારણં શુદ્ધ-કૌશેયામ્બર-યુગ્મયોઃ^૧ ॥૮૭॥

પાદુકાભિર્ ગૃહે યાનં સ્પર્શનં નૈવ કસ્યચિત્^૨ ॥

તે પછી શુદ્ધ રેશમી વસ્ત્ર ધારણ કરીને, પગમાં પાદુકા પહેરીને ઘરે આવવું. ઘરે આવતાં વચ્ચ કોઈનો પગ સ્પર્શ ન કરવો.

કુંકુમસ્યોર્ધ્વપુંડ્રાણિ ક્ષાદશાંગેષુ નામભિઃ ॥૮૮॥

શંખ-ચક્રાદિ-મુદ્રાશ્ય ગોપી-ચન્દન-મૃત્સનયા ૩ ॥

બારે અંગો ઉપર ભગવન્નામના ઉચ્ચારણ પૂર્વક પ્રસાદી કુંકુથી ઊઘવપુંડ્ર તિલક કરવા. ગોપીચન્દનની માટીથી શંખ-ચક્ર વગેરે સામ્પ્રદાયિક મુદ્રાઓ પાણ અંકિત કરવી. આમ કરવાથી ઈન્દ્રિયોની ભગવત્સેવાયોગ્ય આધ્યાત્મિક શુદ્ધિ થાય છે.

ચરણામૃતપાનં ચ લેપશ્યાપિ વિશુદ્ધયે^૪ ॥૮૯॥

તતસ્તુ તુલસીમાલાં ધૃત્વા^૫ સન્ધ્યાં સમાચરેત્^૬ ॥

તે પછી પ્રભુના ચરણામૃત-જલનું પાન અને શરીર ઉપર લેપ-છંટકાવ કરવો. તે પછી તુલસીની માળા-કંઠી ધારણ કરીને સન્ધ્યા-જપ વગેરે કરવા. (તુલસીમાળા ધારણ કરવા બાબત શાસ્ત્રમાં બન્ને પરમ્પરા જોવા મળે છે ૧. નિત્ય અને ૨. સેવાંગ.)

(૪. ભગવત્સેવાસ્મરવિધિ)

પરિચર્યા હરેઃ કાર્યા પરિવારજનૈઃ સહ ॥૧૦૦॥

ગત્વા હરિપદં પદ્ભ્યાં સ્તુત્વા દ્વારં પ્રણમ્ય ચ ॥

પ્રવિશ્ય માર્જનૈર્લેપૈઃ પાત્રાણાં શોધનં ચરેત્ ॥૧૦૧॥

પરિવારજનોની સાથે હળી-મળીને પ્રભુની સેવા-પરિચર્યા કરવી. પગે ચાલીને પ્રભુના બિરાજવાના સ્થાનમાં જવું. ભગવન્મન્દિરના દ્વારે સ્તુતિ-પ્રણામ કરીને મન્દિરની અંદર પ્રવેશવું. સોના-ચાંદીના પાત્રોને માંજીને અને માટીના પાત્રોને લીંપીને શુદ્ધ કરવા.

(૫. ભગવત્પ્રબોધન)

સમ્ભૃત્ય સર્વસમ્ભારં પ્રાતરાશાદિપૂર્વકમ્ ॥

પ્રબોધ્ય શ્રીહરિં પ્રેમણા મુખશુદ્ધ્યંશુકાદિભિઃ ॥૧૦૨॥

અલંકૃત્ય તતઃ સિંહાસને સમુપવેશયેત્ ॥

મંગલભોગ, જલપાનની ઝારી વગેરે બધી વસ્તુઓ પહેલેથીજ સાચી રાખવી. તે પછી પ્રભુને પ્રેમથી જગાવવા. આચમન-મુખવસ્ત્ર કરાવીને અસ્તવ્યસ્ત થયેલા આભૂષણોને વ્યવસ્થિત કરીને પ્રભુને સિંહાસન ઉપર પધરાવવા.

(મંગલભોગ, આરતી, સ્નાન, શૃંગાર ની વિધિ)

હૈયંગવીનપકવાનૈઃ તામ્બૂલૈઃ સુજલૈર્યજેત્ ॥૧૦૩॥

તતો નીરાજનં કાર્યં મંગલં ગીતવાદ્યકૈઃ ॥

મંગલભોગમાં તાજું માખણ, દોર-મઠળી વગેરે પકવાન તથા સુમધુર તાજું જલ સમર્પવું. તે પછી ભોગ સરાવીને બીડાં સમર્પવા. સમયાનુરૂપ વાદ્ય સહિત મંગલાના કીર્તન કરવા. મંગલ આરતી કરવી.

અભ્યંગોન્મર્દનૈઃ સ્નાનં ગૃહસ્નાનવિધાનતઃ ॥૧૦૪॥

સ્તુત્વા કલિન્દજાં સ્નાતે કુર્યાત્ સમ્પ્રોંછનાંશુકમ્ ॥

સુગન્ધિત તેલ-આંબળા-ચન્દન-કેશર આદિ સમર્પાને, ઘરમાં સ્નાન કરવાના શાસ્ત્રીય વિધાનથી, શ્રીયમુનાજીની સ્તુતિ કરીને પ્રભુને સ્નાન કરાવવું. તે પછી અતિ કોમળ સૂતરાઉ વસ્ત્રથી શ્રીઅડ્ડગને પોંછવું.

(શૃંગાર ધરાવવા, બીડાં ધરવા, આરસી દેખાડવી, ઋતુ-કાલાનુસાર સજાવટ ધરવી, પછી ગાતાં-વગાડતાં દૂપ-દીપ-આરતી કરતી વખતે જો પરિવારજનો જો ભક્ત હોય તો તેમને દર્શન કરાવવા હોય તો કરાવવા)

શૃંગારં રંજિતૈર્ વસ્ત્રૈઃ ચિત્રૈરાભરણૈરપિ ॥૧૦૫॥

માપૂરમુકુટૈ રમ્યૈઃ વેણુવૈત્રૈઃ સુમાલ્યકૈઃ ॥

વિતાનૈઃ પ્રસરૈઃ શુભ્રૈઃ પ્રતિસારૈર્નવૈર્નવૈઃ ॥૧૦૬॥

જલ-કીડોપસ્કરૈશ્ચ તામ્બુલામોદ-દર્પણૈઃ ॥

વ્યજનૈર જલભુંગારૈઃ દેશકાલાનુસારિભિઃ ॥૧૦૭॥

અલંકૃત્યૈવ સપ્રેમ સ્વીયાન્ ભક્તાન્ પ્રદર્શયેત્ ॥

તૌર્થત્રિકેન તત્રાપિ ધૂપ-દીપાદિનાતિકમ્ ॥૧૦૮॥

તે પછી ઋતુ-કાલના અનુસાર રંગીન વસ્ત્ર, વિવિધ આભરણ, સુન્દર મોરપંખનું મુકુટ, બંસી-છડી, સુન્દર માલા અને નવીન-નવીન આભૂષણ થી પ્રભુના શૃંગાર કરવા. ઉત્તવલ ચન્દ્રોવા, બિછોના, પિછવાઈ અને જલક્રીડાની વસ્તુ વગેરે સજવવી. તે પછી નૃત્ય-ગીત-વાદ્ય સહિત ધૂપ-દીપ-આરતી કરતી વખતે જો નિજજન ભક્ત હાજર હોય તો તેઓને દર્શન કરાવવા હોય તો કરાવવા.

(૬. ભોગ સમર્પણ, અવશિષ્ટ સન્ધ્યાજાળાદિ)

તતો નાનાવિધૈઃ શુદ્ધૈશ્ચતુર્વિધ-સુભોજનૈઃ ॥

સસ્મૃતં સ્વાર્ણપાત્રન્તુ હરેરગ્રે નિવેદયેત્ ॥૧૦૯॥

તે પછી વિવિધ પ્રકારના લેબા, ચોખ્ખ, પેપ તેમજ ખાદ્ય એમ ચારે પ્રકારના શુદ્ધ સ્વાદિષ્ટ ભોજનથી પૂર્ણ સોનાના પાત્રોને શ્રીહરિની સમ્મુખ પધરાવવા.

તુલસી શંખ-તોયેન ગાયત્યાસ્મિન્ નિધાય ચ ॥

“એતત્ સમર્પિતં દેવ ભક્ત્યા મે પ્રતિગૃહ્યતામ્” ॥૧૧૦॥

રાજભોગં સમર્પ્યેવં, બહિર્ગોગ્રાસમ્ આચરેત્ ॥

તતોડવશિષ્ટં જાપ્યાદિ માધ્યાહ્નિકમ્ ઇહાયચેત્ ॥૧૧૧॥

તે પછી ગાયત્રી મન્ત્રના ઉચ્ચાર પૂર્વક શંખના જલથી ભોગના પાત્રોમાં તુલસી પધરાવીને વિજ્ઞાપિત કરવી : “હે દેવ ! મારાદ્વારા ભક્તિભાવથી સમર્પિત આ ભોગ-સામગ્રીનો સ્વીકાર કરો”. આ પ્રમાણે રાજભોગ સમર્પિત (શ્રીમન્દાલજ-શ્રીયશોદાજ શ્રીકૃષ્ણને ભોજન કરવાથી પહેલાં ભૂતધક્ષના શાસ્ત્રીય વિદ્યાન અનુસાર ગોગ્રાસ આપે છે તે ભાવથી) બહાર ગોગ્રાસ આપવો. તે પછી નિયમાનુસાર કરવાના બાકી રહી ગયેલા જપ વગેરે કરવા.

(૭. રાજભોગ આરતી અને સેવાનવસરના કાર્યો)

તતસ્વાચમનં દત્વા તામ્બૂલં માલ્યજાં સજમ્ ॥

અપસાર્ય વિશોધ્યાત્ર નૈવેદ્યં જલમાનયેત્ ॥૧૧૨॥

તે પછી સમય થયે પ્રભુને આચમન કરાવીને બીડાં, પુષ્પમાલા-પુષ્પગુચ્છ સમર્પવા. ભોગ સમર્પ્યા હોય તે સર્વે સરાવીને તે સ્થાનને શુદ્ધ કરવું. પ્રભુને આરોગવાના જલની ઝારી પધરાવવી.

તતો રાજવિભૂતીનામ્ આદર્શશ્યામરેભજેત્ ॥

ગીતાદ્યુત્સવતો ત્વેનં નીરાજ્ય ચ પ્રણમ્ય ચ ॥૧૧૩॥

હદિ કૃત્વા પિધાયસ્ય મન્દિરં બહિરાવ્રજેત્ ॥

સગ્-ગન્ધાદિ શિરો-ધૃત્વા પ્રણમ્યૈવ ગૃહં વ્રજેત્ ॥૧૧૪॥

માધ્યાહ્નિકં સમાપ્યૈવ શ્રીમદ્ભાગવતં પઠેત્ ॥

તે પછી રાજાધિરાજ પ્રભુને દર્પણ દેખાડવું, ચામર કરવી, પ્રભુની આગળ નૃત્ય-વાદ્ય સહિત કીર્તનનું ગાન કરવું. મધ્યાહ્ન આરતી કરીને પ્રભુને પ્રણામ કરવા. ભાવનાથી પ્રભુને હૃદયમાં પધરાવીને ભગવન્મન્દિરના દ્વારોને મણલ કરીને બહાર આવવું. ભગવત્પ્રસાદી માલા-બીડાં-ચન્દન વગેરેને આદર પૂર્વક માથે ચઢાવીને દ્વારને પ્રણામ કરીને (પોતાના જ દરપરિસરમાં સ્થિત ભગન્મન્દિરથી જુદા પોતાના) નિવાસસ્થાનમાં જવું. મધ્યાહ્નકાલીન કર્મને પૂર્ણ કરીને શ્રીમદ્ભાગવત વાંચવું.

(૮. મહાપ્રસાદ લીધા પછી કરવાના કાર્યો)

તતો ભક્તજનેભ્યોડ્ય પ્રસાદં શક્તિતો ભજેત્ ॥૧૧૫॥

સમાગતેભ્યો વિપ્રેભ્યો દીનેભ્યશ્ચ યથાયથમ્ ॥

દત્વા સ્વીય-જનૈર્ભુક્તિઃ વૈશ્વદેવોડપિ તત્ર વૈ ॥૧૧૬॥

તે પછી ઘરે આવેલા ભક્તજનોને પ્રભુનો મહાપ્રસાદ શક્તિ અનુસાર આપવો. તે જ પ્રમાણે અભ્યાગત બ્રાહ્મણ તેમજ ગરીબ જનોને પણ યથાયોગ્ય મહાપ્રસાદ-દાન-દક્ષિણા આપવા. વૈશ્વદેવ પણ મહાપ્રસાદથી કરવો. તે પછી પરિવારજનોની સાથે પ્રભુનો મહાપ્રસાદ લેવો.

તતો વાર્તા સ્વકીયાનાં બહુ-પાપૈરનાકુલામ્ ॥

યાત્રાર્થમેવ સેવેત નાભિવેશોડત્ર સગ્ચરેત્ ॥૧૧૭॥

સમ્પન્ન-વૃત્તિઃ ભક્તાનાં શાસ્ત્રાણિ પરિભાવયેત્ ॥

સર્વથા વૃત્યભાવેતુ યામમાત્રં ભજેદ્ હરિમ્ ॥૧૧૮॥

દરિદ્રશ્ચ કુટુમ્બાર્તઃ વિદ્વાન્ ભાગવતં પઠેત્ ॥

અવિદ્વાનસ્ય સેવાયાં સાહાય્યં શ્રવાણં ચ વા ॥૧૧૯॥

તે પછી બહુ પાપથી ચિત્ત વ્યાકુળ ન બને એવી જીવનવ્યવહારને ચલાવવામાં ઉપયોગી તેમજ અનિવાર્ય હોય તેવી પરિવારજન સમ્બન્ધિ વાત-ચીત કરવી. તેમાં પણ, પરન્તુ, મનનો અભિનિવેશ / લગાવ ન રાખવો. ધનસમ્પત્તિ ભક્તોએ સેવાના અનવસરમાં શાસ્ત્રનું અવગાહન કરવું. ધનસમ્પત્તિ ન હોય તો એક સમય પ્રભુની સેવા કરીને બાકીના સમયમાં આજીવિકાનો ઉપાય કરવો. તેમાં પણ જો અસમર્થ એવો કોઈ અત્યંત ગરીબ ભક્ત હોય અને વળી પારિવારિક પ્રતિબન્ધવાળો હોવાથી જો એક સમય પણ ભગવત્સેવા કરી શકે તેમ

ન હોય તો, ભગોલો-ગણોલો હોય તો, ભગવતનો પાઠ કરે. જો ભગોલો ન હોય તો કોઈ પરિચિત વિદ્વાન ભક્ત પ્રભુસેવા કરતો હોય તેની પરિચર્યા કરે અને તે જગ્યાએ ભગવદ્ગુણાન, ભગવાતપાઠ આદિ કરતો હોય ત્યારે તેનું શ્રવણ કરે.

(૯. સાધુત્વકે પાછું પ્રભૂનું ઉત્થાપનકો પ્રકાર)

સાયંસન્ધ્યાથ પુરુણિ ધૃત્વા તામ્બૂલતો મુખમ્ ॥

સંશોધ્યામ્ય શુદ્ધોડસૌ પ્રભોરુથાપનં ચરેત્ ॥૧૨૦॥

કન્દમૂલૈઃ ફલૈર્ગવ્યૈઃ સુમાલ્યૈઃ સુજલૈરપિ ॥

સન્તોષ્ય મુરજાદીનાં સફીતેનાપિ તોષયેત્ ॥૧૨૧॥

ગાયેદ્ ભક્તકૃતૈઃ પદ્યોઃ હૃદૌલીલારહસ્યકૈઃ ॥

તતો નીરાજયેન્ નાથમ્ આયાન્તં વ્રજમણ્ડલે ॥૧૨૨॥

તે પછી આયમન કરીને, પાન-બીડાં વડે મુખશુદ્ધિ કરીને, ઊર્ધ્વપુંડ્ર તિલક ધારણ કરીને, સાયંકાલીન સન્ધ્યા કરવી. આ પ્રમાણે શુદ્ધ બનીને પ્રભુની ઉત્થાપન સમયની સેવામાં જવું. ઉત્થાપન ભોગમાં કન્દમૂલ, ફળ, દૂધ-દહી વગેરે સમર્પવા. માલા ધરાવવી. નવીન જલથી ઝારી ભરવી. મુંદંગ વગેરે વાદ્ય-સંગીતથી પ્રભુને પ્રસન્ન કરવા. હૃદયના ભાવથી ભક્તોદ્ધારણ રચિત લીલા-રહસ્યના પદ્યોથી ભગવલ્લીલાનું ગાન કરવું. તે પછી વ્રજમણ્ડલમાં પધારી રહેલા પ્રભુની આરતી કરવી.

(૧૦. શયનભોગ, શયનારતી આદિ કૃત્ય)

સાયંકાલેડપિ નૈવેદ્યં યથા-વિભવ-વિસ્તરઃ ॥

નીરાજનં ચ શયનં યથાયોગ્યં વિભાવયેત્ ॥૧૨૩॥

સાંજના સમયે પણ શક્તિ અનુસાર વિસ્તારથી ભોગ આદિ ધરવા, આરતી કરવી અને પ્રભુને શયન કરાવવા.

(૧૧. સુવાથી પહેલાંના કર્મો)

સાયંસન્ધ્યા-ડડહુતીશ્યાપિ કૃત્વા ભુક્ત્વા નિવેદિતમ્ ॥

કથયેદ્ શુણુયાદ્ વાપિ લીલાં ભગવતોડન્વહમ્ ॥૧૨૪॥

તતઃ શયીત શુદ્ધોડસૌ ભાવયન્ ભગવત્પદમ્ ॥

સુતાર્થિની સ્વપત્ની ચેદ્ વ્રજેત્ તાં જેતુમિન્દ્રિયમ્ ॥૧૨૫॥

ઈત્યેવં યસ્ય દિવસા યાન્તિ ભક્તસ્ય ભૂતલે ॥

સચ્ચેવ કૃતકૃત્યોડસ્તિ હરિસ્તમનુશિલ્યતિ ॥૧૨૬॥

તે પછી સાંજના સમયે સન્ધ્યા-હોમ કરીને પ્રભુને નવેદિત કરેલ મહાપ્રસાદનું ભોજન કરીને દિવસના પાછલા સમયમાં પ્રભુની લીલાઓનું શ્રવણ-કીર્તન કરવું.

આ પ્રકારે આખો દિવસ ભગવદ્દેશનાતામાં વીતાવનારો શુદ્ધ ભક્ત ભગવાનના ચરણોનું ભાવન કરતો-કરતો શયન કરે. પત્ની જે પુત્રની કામનાવાળી હોય તો પોતાની ઈન્દ્રિયો અસંયત બની ન જાય તેવી ભાવનાથી તેની પાસે જાય. આ પ્રકારે ભૂતલ ઉપર જે ભક્ત પોતાનો દિવસ વ્યતીત કરે છે તે ચોક્કસ કૃતકૃત્ય બને છે, શ્રીહરિ તેને અવશ્ય પ્રાપ્ત થાય છે.

(ગ્રન્થનો ઉપસંહાર)

ઈત્યેવં ભક્તિશાસ્ત્રેષુ યદ્વાચારો નિરૂપિતઃ ॥

તદાચારં ભજેદ્વત્ર નાન્યથા ગતિરિચ્યતે ॥૧૨૭॥

ઈતિ શ્રીમદ્ભગવદ્દનાવતાર-શ્રીવલ્લભદીક્ષિતતત્તુજ-

શ્રીગોપીનાથ-દીક્ષિત-વિરચિતા

સાધનદીપિકા સમાપ્તા

આ પ્રકારે આ ભક્તિશાસ્ત્રમાં જે આચારનું નિરૂપણ કરવામાં આવ્યું છે તે આચારનું અનુસરણ કરવું. આથી અન્ય પ્રકારનું આચરણ પુષ્ટિભક્તિમાર્ગીય ભક્તને માટે ઈષ્ટસિદ્ધિ આપનારું નથી.

ઈતિ શ્રીમદ્ભગવદ્-વદનાવતાર-શ્રીવલ્લભદીક્ષિત-તત્તુજ-

શ્રીગોપીનાથ-દીક્ષિત-વિરચિત સાધનદીપિકાનો

ગુજરાતી ભાષા ભાવાનુવાદ સમાપ્ત થયો.

શ્રીગોપીનાથ પ્રભુચરણ (પંચશતાબ્દિ મહોત્સવ)



પ્રકાશક : શ્રીવલ્લભચાર્ય ટ્રસ્ટ (માંડવી-કચ્છ)

શ્રીગોપીનાથપ્રભુચરણ પંચશતાબ્દિ મહોત્સવ અન્તર્ગત

વર્તમાન વર્ષમાં યોજનારા કાર્યક્રમો :

૧. સોમિનાર

૨. પ્રકાશન :

ચિત્રજી

રમારિકા

સાધનદીપિકા વિવેચન વગેરે

૩. ‘સાધનદીપિકા’ ગ્રંથ ઉપર પ્રવચનમાળા

૪. શ્રીગોપીનાથજીના જીવનચરિત્રનું અનુસન્ધાન

૫. શ્રીગોપીનાથજીના બેઠકજીનું અનુસન્ધાન-નિર્માણની

શક્યતા પર વિચાર.

૬. વિ.સં. ૨૦૬૭ માં આવનાર પ્રાકટ્યદિવસ પર વિશેષ

આયોજન.

માહિતિ-સ્વૈચ્છિક સહયોગ માટે પત્રાચાર :

શ્રીવલ્લભચાર્ય ટ્રસ્ટ, કંસારા બજાર, માંડવી-કચ્છ,

ગુજરાત, ૩૮૮૩૫૦